

శ్రీ మద్భగవద్గీత

అనువాదము :

శ్రీ నిర్వికల్పానందస్వాములవారు

ఇది మూలశ్లోకములు, ప్రతిపదార్థము, ధారాళమగు అనువాదము, శ్రీధరీయ, టీకాసారము, విశేషాంశములు, సానువాదగీతాపాఠశ్రమము, ధ్యానమాహాత్మ్యములు సమభావాత్మకములగు ఉపనిషద్వాక్యసూచిక, వేదాంతసూత్రసూచిక, గీతాశ్లోకసూచిక, శబ్దానుక్రమణిక—ఇన్నిటితో విరాజిల్లుచున్నది.

భక్తులకు సాధకులకు మూత్రమేకాక కళాశాల విద్యార్థులకు నైతము ఉపయుక్తమయిన దివ్యగ్రంథము.

పుటలు : 58+440

(అందమయిన అష్టమ ముద్రణము)

వెల : రూ 9-00

‘మా దివ్యవాణి’ గ్రంథమాల

నేదే కానంది :

పదే పదే చదవండి !!

దివ్యావతారమూర్తుల విశ్వోపజీవ్యములైన అమృత మధుర సూక్తులు సర్వ సుగ్రహము హృదయ సన్నిహితమునైన తేటతెనుగున వీనిలో అందజేయబడ్డాయి. ఇందులో ఒక్కొక్కటి నిరుత్సాహులకు ఉత్సాహప్రదం, అశాంతిసంక్షుభితులకు శాంతిదాయకం, సంశయాందోళితులకు సంశయాపనోదకం, జిజ్ఞాసువులకు పరమార్థజ్ఞాన సమర్పకం, అందఱికి శిక్షకం, సంస్కారకం, నిర్వృత్యాపాదకం. మువ్వన్నెల మేలి జాకెట్టులో పాకెట్టుసైజులో చక్కని తయారింపు—

శ్రీ రామకృష్ణ ఉవాచ	0-80	శ్రీ కృష్ణవాణి	0-80
శ్రీ శారదాసూక్తి నవనీతము	0-80	బుద్ధ ఉవాచ	0-80
శ్రీ వివేకానంద శంఖారావము	0-80	త్రిస్త సూక్తిమాల	0-80

మహమ్మదు సూక్తిమంజరి 0-80

ఇట్లు వ్రాయుదు :

మేనేజరు, శ్రీ రామకృష్ణ మఠము, మైలాపూరు, మద్రాసు - 600004.

శ్రీ రామకృష్ణ ప్రభ

నంపుటము ౩౨

౧౯౭౫ అక్టోబరు : రాక్షస - ఆశ్వయుజము

సంచిక ౪

విషయ సూచిక

శ్రీ రామకృష్ణ కర్ణామృతము (ప్రార్థన)	౯౭
శ్రీ గురుసూక్తిసూధ	౯౮
ప్రభావ్రసారము (సంపాదకీయము)			
స్వార్థము - పరార్థము	౧౦౦
భారతీయసంస్కృతి - హరిహరదాసు	౧౦౩
శ్రీకృష్ణావతారము - విద్వాన్ పమిడికాత్య చెంచునగసింహకర్మ	౧౦౮
యువకులకు శ్రీ వివేకానందుల పిలుపు	౧౧౨
భక్తిరత్నావళి - మూలము : శ్రీవిష్ణుపురి	౧౧౩
వ్యాఖ్యాత : విష్ణుచిత్తుడు			
బృందావనమున శ్రీ రామకృష్ణులు	౧౧౪
తిరుక్కుఱళు - మూలకర్త : శ్రీ వర్ణవనాచార్య	౧౧౬
అనుకర్త : శ్రీ భక్తవత్సలము			
అధ్యాత్మమార్గము - శ్రీ యశీశ్వరానందస్వామి	౧౧౮
రాంభొట్లూ - సోంభొట్లూ - చెవిటి సోమశేఖరకర్మ	౧౨౧
పరిప్రశ్న	౧౨౩
వార్తలు - విశేషాలు	౧౨౪

రాజయోగము

అనువాదకుడు : శ్రీ చిరంతనానందస్వామి

ఇందు ప్రథమభాగము శ్రీ వివేకానంద స్వామిలవారు న్యాయాక్తు పట్టణములో రాజయోగమును గూర్చి కావించిన వివిధో పన్యాసములు - ద్వితీయ భాగము రాజయోగమునకు ప్రమాణములయిన పాతంజల యోగసూత్రముల విపుల వివరణము, పాతకల కిది రాజయోగదర్శనమే.

పుటలు ౩12+ IV వెల : రూ. 6-25

సప్తమ ముద్రణము.

వివేకిసూర్యోదయము

శ్రీ చిరంతనానందస్వామి

శ్రీ వివేకానందస్వామి ప్రబోధసారాంశమును శ్రద్ధ సేవ విద్య మొదలుగాగల ప్రత్యేక శీర్షికలుగ విభజించి మనోహరమగు తేట తెనుగున రచించిరి. గంగా ప్రవాహమునంటి వైలి, ప్రస్తుత యువజన సమస్యతమస్సున కిది విజ్ఞాన భాస్కరమే.

పుటలు : 140+XII వెల : రూ. 4-00

ఆఱవ ముద్రణము.

ఇట్లు వ్రాయుడు : మేనేజరు, శ్రీరామకృష్ణమఠము, మైలాపూరు, నంద్రాసు-600004

శ్రీ వివేకానంద జీవితచరిత్ర

(శ్రీ చిరంతనానందస్వామి ప్రణీతము)

ఇందు శ్రీ స్వాములవారి జీవితమున నింతకుపూర్వము గ్రంథస్థములుగాని ముఖ్య సంఘటన లెన్నియో శ్రీవారి సోదరశిష్యులవలన విని వ్రాయబడినవి. ఇది శ్రీ స్వాములవారి సంపూర్ణ చరిత్ర!

...శ్రీ వివేకానందస్వాములవారి యనమాన వాగ్దేవమును మంచి నుడికారపు టాడుపుతో శ్రీ చిరంతనానందులు తెలుఁగునఁ బ్రదర్శించిరి. వివేకానందుల వాఙ్మయ మూర్తి కీ తెలుఁగుసేత యలంకృతి...

—మేటారి ప్రభాకరరావు

నిర్దుష్టమైన భాష, అందమైన అచ్చు, ఆకర్షకమైన రూపము.

432 పుటలు

(ప్రథమ కూర్పు)

వెల : రూ. 4-00

భక్తిమార్గము

మూలము : శ్రీ పరమానందస్వామి

అనువాదకుడు : శ్రీ గోపేటి సత్యనారాయణ

భక్తిరేవ గరియసీ యని నారద వాక్యము. రచయిత భక్తి పవిత్రత సుస్థిరత నిర్భయత ఆత్మసమర్పణము అను వాని ద్వారా భక్తి మార్గమును సులభగమ్యముగ చేసిరి.

పుటలు : 62 + II వెల : రూ. 1-00

నాలుగవ ముద్రణము.

తాపత్రయ చికిత్స

శ్రీ రామకృష్ణానందస్వామి

జిజ్ఞాసువులకు భక్తులకు ఆర్తులకు శ్రీ స్వామివారు అమృతవర్షము వంటి యుత్తరములు వ్రాసి యుండిరి. వాని యందలి వివేచాంశముల సంపుటి శరణమే తాపత్రయచికిత్స. ప్రపంచము నందలి తాపత్రయ సంతపురుగు ఈ చిన్ని పాత్రము శాంతి ప్రదమగుట నిస్సంశయము.

పుటలు : 64 + VIII వెల : రూ. 0-60

మూడవ ముద్రణము

ఇట్లు వ్రాయుడు : మేనేజరు, శ్రీరామకృష్ణమఠము, మైలాపూరు, మద్రాసు-600004.

కర్మయోగము

అనువాదకులు :

శ్రీ చిరంతనానందస్వాములవారు

ఇందు శ్రీ స్వాములవారు కర్మయోగ తత్త్వమును అరటిపం డాలించినట్లు విశదీకరించియున్నారు. కర్మమెట్లు మోక్షసాధనమో స్పష్టీకరించియున్నారు.

(అష్టమ ముద్రణము)

(146+8) పుటలు వెల : రూ. 4-00

భక్తియోగము

అనువాదకులు :

శ్రీ చిరంతనానందస్వాములవారు

ఆధునికుల చిత్తము నాకర్షించురీతిని, అమోఘపచనములతో, విమర్శకదృష్టితో శాస్త్రప్రమాణములతో భక్తితత్త్వమును శ్రీ వివేకానందస్వాములవారిందు విపులముగా ప్రదర్శించి యున్నారు. మూలగ్రంథములలోని ప్రమాణపచనములును చానికి టిప్పణములును సులభశైలియందు వ్రాయబడి యున్నవి.

(ఏడవ కూర్పు)

(121+4 పుటలు) వెల : రూ. 4-00

శ్రీరామకృష్ణపరమహంస
జీవిత సంగ్రహము

శ్రీ చిరంతనానందస్వామి

మహిమాన్వితమగు శ్రీరామకృష్ణ పరమహంస జీవిత విశేషములు ఇందు రమణీయమగు శైలిలో వర్ణింపబడి యున్నవి. లోకమునకు శ్రీరామకృష్ణుని కావించిన యుపకారము వారి యుపదేశ సారముకూడ చక్కగా వివరింపబడినవి.

పుటలు : 48 వెల : రూ. 0-75

నాలుగవ ముద్రణము

గురూపదేశములు

అనువాదకులు : శ్రీ చిరంతనానందస్వామి

శ్రీ గురుదేవుని మానసపుత్రుడనబరగిన శ్రీ బ్రహ్మానందస్వామి గురుముఖము నుండి వచ్చిన యుపదేశములను యథాతథముగ గ్రహించి వానియందు ముఖ్యములగు వానిని సంగ్రహించి యాంగ్లమున రచించిరి. వాని యనువాదమే ఈగ్రంథము. ఇందు గృహస్థులకు సాధకులకు వలయు సూక్తు లెన్నియో వివరింపబడియున్నవి.

పుటలు : 168 వెల : రూ. 2-00

తొమ్మిదవ ముద్రణము

షికాగో నగరోపన్యాసములు

అమెరికాయందలి షికాగో నగరమున జరిగిన విశ్వమత మహాసభయందు శ్రీ వివేకానందస్వాములవారు హిందూమత ప్రతినిధియై యుగగిన ఉపన్యాసముల సంపుటికరణము !

సనాతన ధర్మాన్ని తిని ప్రపంచమంతటికిని జాతిన పీ యుపన్యాసములే, మతమును గూర్చిన శ్రీ వివేకానంద సందేశామృతము సమస్తము ఇందు నిశ్చిత్తమైయున్నది. హిందూ మతాన్ని త్యమును దెలియగోరు ప్రతి భారతీయుడును తప్పక చదువవలసిన గ్రంథమిది.

ప్రజ్వలమగు పంచమ ముద్రణము.

వెల : రూ. 1-00

శ్రీ రామకృష్ణ సూక్తిసుధ

అనువాదకులు : ఆచార్య శ్రీ నేలటూరి భక్తవత్సలముగారు

‘సహజోద్ధారమయిన వచనామృతము ఇట్టి గ్రంథరూపముదాల్చుట కిదే మొదలు’ (ఆల్ఫ్రెడు హార్న్స్లీ) అను పొగడ్తగన్న శ్రీమన్నిఖలానందస్వాముల సంక్షిప్తాంగ్ల మూలమునకు ఇది తేట తెలుగున అనువాదము.

‘గురుదేవుని స్వతస్సిద్ధజ్ఞానము, చిదానందోదేకప్రభవసహజసరళవాగ్ధాటి, శిశూచితా మాయికత, అనిర్వచనీయప్రజ్ఞ, ఋజూపమానములు, సరసకథలు, గేయములు, పద్యములు చక్కగా అనూదితములు. (హిందు : తేది 27-7-’58)

‘అద్యతనగద్యరచయితలెల్ల మేలుబంతిగా అనుసరింపదగిన గ్రంథరాజము.’

(సన్దే ప్రాస్తరు : తేది 16-2-’58)

‘అనువాదమైనా స్వతంత్రగ్రంథం అనిపించు థాటి గలది.’ (భారతి : 7-6-’61)

‘చవులూరించు చక్కని రచన.’ 14-2-’58 (డాక్టరు సర్ ఎస్. రాధాకృష్ణగారు)

590+158 పుటలు

వెల : రూ. 7.50

ఇట్లు వ్రాయుడు : మేనేజరు, శ్రీరామకృష్ణమతము, మైలాపూరు, వడ్డూరు-600004



‘అభివృద్ధి శరణొందును, యా క్షణంబు యతనికృప నీడు ననుభూతి కండు వత్స’.

—శ్రీ కారదామణి.

శ్రీరామకృష్ణ ప్రభ

సంపుటము ౩౨ } ౧౯౭౫ - అక్టోబరు : : రాక్షస - ఆశ్వయుజము { సంచిక ౪

ఓం నమో భగవతే శ్రీరామకృష్ణాయ !

ప్రార్థన

శ్రీరామకృష్ణ కర్ణామృతము

శ్రీరామకృష్ణ తవ పాదయుగాభిమర్శో బుద్ధ్యా కృతోఽపి పులకోద్గమమాతనోతి
సాక్షాత్ కరేణ విహితస్తు తదీయమర్ఘః కం కం ప్రదాస్యతి వికారమహం న జానే.

శ్రీరామకృష్ణ! నీ పాదపద్మముల స్పర్శసూహించిన మాత్రముననే నాకు ఆనందాతి
రేకమున పులక లెగయుచున్నవి, ఇక నీవు నీ కరపల్లవముల స్పర్శచు ప్రత్యక్షముగ ననుగ్ర
హించినచో అది నాయందెట్టి దివ్యభావములను రేకెత్తించునో తెలియజాలకున్నాను గదా !

మహేశభావస్తవ హృద్య ఏవ మనుష్యభావస్తు తతోఽపి హృద్యః
అద్యే గభీరే హృదయం విషక్తం సౌమ్యే ద్వితీయే తు మనః ప్రతీనమ్.

పరాత్పరుడవగు నీ మహేశ్వరరూపము కడుచునోహరమే, కాని నీ మానవరూపము
దానికంటెను రమణీయము, గంభీరమగు నీ దివ్యవైభవమునందు మహేశ్వరరూపమునందు
మనస్సు నిశ్చలముగ నిలుచును, కృపానముద్ర స్వరూపమగు నీ మానవరూపమును ధ్యానించు
నపుడు మనస్సు అందు కరిగియేపోవును.

శ్రీ గురు సూక్తి సుధ

స్వయంకృతమైన ప్రశ్న : ఈ సిద్ధుల (అష్ట సిద్ధుల)యందేమున్నది?

శ్రీరామకృష్ణులు : వానియందు చిక్కుకొని మనస్సు సచ్చిదానందమున కతిదూరముగ పయనించును. ఒక కథ వినుడు, ఒకని కిద్దరు కుమారులుండిరి. పెద్దవానికి చిన్నతనముననే వైరాగ్యమావేశించినది. సన్న్యాసియై అత డిల్లువడలెను. చిన్నవాడు విద్యాభ్యాసము చేసి పండితుడును గుణవంతుడును అయ్యెను. ఆ పిదప వివాహితుడై గృహస్థధర్మములను నిర్వర్తించుటయందు నిమగ్నుడయ్యెను. సన్న్యాసులయందొక ఆచారముకలదు. వారి కిష్టమైనచో పన్నెండుసంవత్సరముల పిదప వారి జన్మస్థలమును చూడబోవచ్చును. మన సన్న్యాసియు తన జన్మస్థలమును చూడవచ్చెను. తన తమ్ముని భూములను సేద్యమును సంపదను ఆస్తిశాస్త్రులను చూచుచు అతని గృహద్వారముననిల్చి తమ్ముని ఎలుగెత్తి పిలిచెను. ఆ పిలుపు విని తమ్ముడు వెలికివచ్చి అన్నను చూచెను. చిరకాలముపిదప వచ్చిన అన్ననుచూచి అతడు మహాదానందముతో అభివాదముచేసి లోనికి గొనిపోయి సరసను గూర్చుండబెట్టుకొని అనేకవిధముల నుపచరింపసాగెను. భోజనానంతరము వారనేకవిషములు చర్చించిరి. పిదప తమ్ముడిల్ల నను. “అన్నా, ఈ సౌఖ్యముల నన్నింటినివదలి ఇంతకాలము సన్న్యాసివై తిరిగితివి. అందువలన నీవేమి పొందితివో దయచేసి నాకు చెప్పుము.” ఇది వినగనే అన్న “చూతువా! అయిన నాతో రమ్మ” అనుచు తమ్ముని దాపుననున్న నదీ తీరమునకు గొనిపోయెను. అచ్చట తమ్ముని

చూచుచుండుమనిచెప్పి అన్న నీటిపై నడచి పోయి నది ఆవలిగట్టు చేరెను. అచ్చటినుండి తమ్మునివైపు “చూచితివా” అని యరచెను. తమ్ముడు పడవపాని కొక యర్థణాశిచ్చి నదిని దాటి అన్నను చేరజోయి “నేనేమి చూచితిని?” అని యడిగెను. అన్న “అదేమి? నేను నీటిపై నడచుచు నదినిదాటుట చూడలేదా?” అని యనెను. తమ్ముడు నవ్వుచు “అన్నా, అర్థణాశిచ్చి నేనును నదినిదాటుట నీవు మాత్రము చూడలేదా? ఈ పన్నెండు సుదీర్ఘ సంవత్సరములు కష్టముల పాలైనందుకు నీకు లభించినదింతియేనా? అతి సులభముగా నేను అర్థణాతో సాధింపగలిగినదానినిమాత్రమే నీవు సాధింపగలిగితివి.” అని పల్కెను. తమ్ముని ఈ మాటలతో అన్నకు కనువిప్పు కలిగినది. అప్పటినుండి అతడు భగవత్పాతాళాగార సాధనయందు నిమగ్నుడయ్యెను.

స్వయంకృతమైన ప్రశ్న : సచ్చిదానంద మననేమా ఎవరును చెప్పజాలరు. అందువలననే అతడు మొదట సగము పురుషుడు సగము స్త్రీ (అర్థనారీశ్వరుడు) అయ్యెను. ఏల?

శ్రీరామకృష్ణులు : ఏలన అతడు పురుషుడును ప్రకృతియు తానేయని చూపజోరినాడు. పిదప అచ్చిటినుండి మరియొక మెట్టుదిగి పురుషుడు వేఱుగను ప్రకృతి వేఱుగను అయ్యెను.

మనస్సు సచ్చిదానందముతో నేకమగు వఱకు భగవత్ప్రార్థనయు ప్రాపంచిక విధులును కొనసాగును. సచ్చిదానందమునందు మనస్సు లీనమైన పిదప అప్పుడు విధులను నిర్వర్తింపవలసిన యగత్యము ఉండదు. హాథీ పాగల్ మేరానితాయ్ అను కీర్తన చరణ

మును తీసికొనుము. కీర్తన ప్రారంభించినపుడు అన్ని పదములు చక్కగా ఉచ్చరించుచు రాగము, తాళము, శ్రుతి సర్వము అన్నియు పొరపాటులేక పాడుదురు. వీని యన్నిటి యందును శ్రద్ధతో పాడవలసిన విధమున పాడుదురు. కొంతసేపటికి మనస్సు పాటలోని భావమున కొద్దిగా లీనముకాగా హాథీపాగల్ హాథీపాగల్ అని మాత్రమే పాడుదురు. భావములో మనస్సు ఇంకను గాఢముగా లీనము కాగా హాథీహాథీ అని మాత్రమే పాడుదురు. మఱింత గాఢముకాగా పాటకుడు హాథీ అనబోయి హా అని మాత్రమే పలికి (నోరు తెరిచి యుండిపోవును).

స్వయంకృతమైన ప్రశ్న : మంచిది. ఇతడేమి సాధించినో అతడేమి సాధింపలేదో అని ఈ బాలురందఱినిగూర్చి నేనేల ఇంత ఆతుర పడుదునో చెప్పగలవా? వీరు బడిపిల్లలు మాత్రమే, నిర్ధనులు...

శ్రీరామకృష్ణులు : కారణమిది. వీరందఱు పరిశుద్ధమనస్కులు. కామినీకాంచనములు వీరి నింకను అంటలేదు. వారి మనస్సులను దైవమునందు లగ్నముచేసినచో వారు దైవ సాక్షాత్కారమును బడయగలరు. నా స్వభావము హుక్కా పీల్చువాని స్వభావమునంటిది. హుక్కాపీల్చువాడు ఒంటరిగా హుక్కాపీల్చుటతో తృప్తిపడజాలడు. అతనికి మత్తెక్కిన పిదప అతడు హుక్కా నందించుటకు మరియొకడు మిక్కిలి యవసరము. నాకును అట్లే. ఈ బాలురందఱిపట్లను నా కళ్లే యైనను

వరేను గురించి ఆశ్రపడినట్లు మరియొకరిగూర్చి ఆశ్రపడను. అతడు వచ్చుట రెండురోజు లాలస్యమైనచో నా హృదయము తడిగడ్డవలె పిండబడుచున్నట్లు బాధపడును. ఇతరు లేమందురో అని తలచుచు చింతచెట్ల క్రిందికి తొలగిపోయి చెద్దగ నేడ్చెడివాడను. ఒక నాడు హాజ్రా ఇల్ల నను “నీయీ చింతస్వభావమేమి? నీవు పరమహంస స్థితియందున్నావు. నీ మనస్సును సమాధిలో భగవంతునియందు మగ్నముచేసి భగవంతునితో తాదాత్మ్యము నొందియుండుటమాని నరేంద్రుడేల రాలేదు? భావనాధుని కేమగును? ఇత్యాది ప్రశ్నలతో చింతాక్రాంతుడ వగుదువేల?” అప్పుడు నేనతడు చెప్పినది నిజమేననియు నేను మరల నట్లు చేయరాదనియు అనుకొంటిని. పిదప నేను ఆ చింతచెట్లనుండి తిరిగి వచ్చుచుండగా నాకు (జగన్నాథచేత) కలకత్తాయొక్క విస్ఫుట్టమైన చిత్రము కన్నులకు కట్టినట్లు చూపబడినది. అందు జనులందఱు రాత్రింబవళ్లు కామకాంచనములందు మునిగి ఘోరముగ తపించుచున్నట్లు చూచితిని, అది చూడగనే నా హృదయమున కరుణ పొంగిపొరలినది. “ఈ జనుల శ్రేయస్సునకై నేను లక్షమడుంగు లధికముగ బాధపడవలసినచి్చినను ఎంతో సంతోషముగ నట్లు చేయుదు”నని యనుకొంటిని. నేను తిరిగివచ్చి హాజ్రాతో నిట్లంటిని. “నేను వారిని గూర్చియే చింతింతును. దానివలన నీకేమి? దుష్టుడా!”

స్వార్థము - పరార్థము

నరునిపట్టి గోళ్లతోచీల్చి వేడినెత్తురును త్రావు అడుపులి తన బిడ్డలను రక్షించుటకై తన ప్రాణముల నర్పించును. జంతుగొంతులేక సోదర మానవులను వధించు నీదాతినీచుడును తన భార్యను బిడ్డలను సంరక్షించు విమిత్రము ప్రాణముల నర్పించును. ఒకటి స్వార్థపరత, రెండవది స్వార్థత్యాగము. ఇట్లు బ్రహ్మాది పిపీఠిక వర్ణంతము ఈ జగత్తు సర్వము ఈ రెండు శక్తులకు నాట్యరంగమై యొప్పుచున్నది. జగద్వాస్తవ మంతటికిని క్రోధము వైరము స్పర్ధ పోరాటమువైచి ఆధారముచేయుటకు వారికి ఏమి అధికారము కలదు; ఇది ఉన్నది అనుట విజమే. కాని రెండవశక్తి పనిచేయుట లేదనుటకు ఎవనికిని హక్కులేదు. ఎవరైనను ఈ “నాఁహం” (నేను కాదనుట) ఈ త్యాగముతప్ప వేఱగు అనుకూల శక్తి యేదైన లోకమున కాన్పించుచున్నదని చెప్పగలదా; మొదటిదియే ప్రేమశక్తియొక్క వక్రరూపమే అనవచ్చును. ప్రేమశక్తియే స్పర్ధకు (పోటీ) దారితీయును. విజముగా స్పర్ధకు జన్మస్థానము ప్రేమయే. దుర్మార్గమునకు విజయగు మూలము స్వార్థరాహిత్యమే. సత్కార్యశక్తియొక్క వక్రగతియే దుష్కర్మ. సరహత్య కావించినవాడు తన బిడ్డలపైగల ప్రేమచేతనే అది కావించియుండవచ్చును. అతని ప్రేమ జగమున గల కొట్లకొలది ప్రజలను కాదని సంకుచితమై తన బిడ్డలయందు పరిఘాతమై పోయియుండును. కాని పరిమితమైనను అపరిమితమైనను అది ప్రేమయే సుదీ! కావున ఈ జగత్తునకు మూల బలమై నడుపుచుండునది యే మార్గమున ప్రకటనకు వచ్చినను ఆ ఒక్కశక్తియే. ఆ అద్భుత శక్తియే స్వార్థరాహిత్యము త్యాగము ప్రేమ అనంబడును. జగమునగల సత్యమగు చైతన్యశక్తి అది యొక్కటియే.

—శ్రీ వివేకానందస్వామి.

ప్రపంచమున నిరంతరము రెండుశక్తులు పనిచేయుచుండుటను చూతుము. ఒకటి స్వార్థము, రెండవది పరార్థము. మానవుని పురోగతియంతయు స్వార్థమునే యాశ్రయించి యున్నదని యొక వాదము. మానవుడు బలవంతుడగుటకు సుఖపడుటకు ఆనందముగ నుండుటకు చేయు నిరంతర ప్రయత్న ఫలితమే పురోగతియని వారందురు. పరార్థమునే యాశ్రయించియున్నదని మరియొక వాదము. బలహీనులను రక్షించుటకు సుఖపెట్టుటకు ఆనందముగ నుండునట్లు చేయుటకు జరుగు నిరంతర ప్రయత్న ఫలితమే పురోగతియని వీరి యభిప్రాయము. రెండింటికీని తగిన బలవత్తరములగు కారణములు కన్పించుచునే యుండును.

స్వార్థప్రయత్నమువలననే స్పర్ధలు సంఘర్షణలు ఏర్పడుచున్నవి. ఇతరులను కాదని వారు కష్టనష్టముల పాలైనను పూర్తిగ నిర్మూలంపబడినను తమ సౌఖ్యమును చూచుకొనుట స్వార్థలక్షణము. దీని ఫలితముగ తమ సుఖమున కడ్డువచ్చువారిని తొలగించు ప్రయత్నమే స్పర్ధ, సంఘర్షణము, స్పర్ధయే పురోగమన సూత్రమని ప్రప్రథమున జీవశాస్త్ర సిద్ధాంతమేర్పడి క్రమక్రమముగ మానవ జీవితమునందలి యన్ని రంగములకును వ్యాపించినది. ప్రస్తుతమున స్వార్థము స్పర్ధ సంఘర్షణ జీవనన్యాయములుగ నిలిచిపోయినవి. వానికి ‘హ్యూమన్ నేచర్’ అను నొక బిరుదముకూడ నివ్వబడినది.

స్పర్ధలు సంఘర్షణములవలననే శ్రేష్ఠతమ మగు జీవులు వర్ధిల్లుననియు తదితరములు నశించుననియు జీవశాస్త్ర సిద్ధాంతము, కనుక

మానవసమాజమునకూడ అట్టి స్పర్ధలు సంభవించునని శ్రేష్ఠతముడగు మానవుడు శ్రేష్ఠతమనుగు జాతి వర్ధిల్లునని తదితరములు నశించునని భావింపబడుచున్నవి. చరిత్రయంతటను ఇతర జాతులపై వివిధజాతుల యొక్క దాడులును వివిధ సామ్రాజ్యస్థాపనములు వలసరాజ్యముల యభివృద్ధి సాంస్కృతిక వ్యాప్తి మొదలగునవి ఈ యభిప్రాయమున కాధారముగ చూపుదురు.

అట్లే ఎవరి సుఖమును వారు చూచుకొనినచో ఎల్లరి సుఖమును ఫలించునని ఆర్థిక శాస్త్ర సూత్రము. ఇందును స్పర్ధవలననే శ్రేష్ఠతమమైన సంస్థ యభివృద్ధిచంది తదితరములు నశించునను వాదము పూర్వకాలమున అత్యంతప్రాబల్యము నొందియుండినది. కాలాంతరమున ఆ సూత్రముయొక్క తీవ్రత చాలవఱకు తగ్గిపోయినను ఇంకను యజమానవర్గము కార్మికవర్గము నడుమగల స్పర్ధవలననే అనేకములగు దేశములందు ఆర్థిక వ్యవస్థ యాధారపడుటను చూతుము.

సాంఘిక జీవనమునను ధనికులు బీదలు అను వర్గములు ఉన్నతవర్గములు అధమవర్గములు అను విభాగముచేతనే ఒకరి నొకరి ద్రోహుట వలననే మఱొకరు అభివృద్ధిగాంచుట దైవంబి నానుభవము.

రాజకీయరంగమునను ప్రతి దేశమును ఏదియో యొకవిధమున ఇతర దేశములపై యాధిపత్యమును సంపాదించి దానివలన లాభము పొందుచుండును. ఇట్టి లాభము ప్రథమమున పైనికబలముతో సాధింపబడి తరువాత వాణిజ్య వ్యాపారరూపమునుపొంది ప్రస్తుతము వ్యక్తవృత్తమగు ఆర్థికసూత్రముల ద్వారా సాధింపబడుచునేయున్నది.

సర్వమానవ సామ్రాజ్యత్వమును బోధించు మతములు పైతము ఒండొంటితో ఘర్షణపడుచు ఒకమతము ఉన్నతము మరియొకమతము ఆటవికము అనాగరికము అనుచు ఇతర మతములను హీనముగ చిత్రించుచు తమ మతముయొక్క ఉత్కృష్టతను నిలువజెట్టుకొన యత్నించును.

ఇట్లు వివిధరంగములయందు స్వార్థప్రయత్నమే జీవనన్యాయమనియు పురోగతి దానివలననే సాధ్యమనియు సామాన్యముగ నేర్పడుచుండ మానవసమాజమున పరార్థప్రయత్నమే సర్వవిధముల పురోగతికి మూలకారణమై యున్నదని చెప్పబడెను ఆధారములు గలవు.

దాడులుచేసి సామ్రాజ్యములు స్థాపించిన దేశములెన్నియో కాలగర్భమున కలిసిపోగా అందఱిచేతను దాడి చేయబడి ఏయొక్కదేశముపై నైనను దాడిచేయని భారత దేశము ఇంకను వర్ధిల్లుచునేయున్నది. సకలదేశీయులును ఇందు ఆదరమును పడయుచునే యున్నారు.

పారిశ్రామిక ఆర్థికరంగములందు ఎవరి సుఖమునువారు చూచుకొనుచుండిన కాలమున, ధనికులు బీదలను ఏ ఇతరవస్తులవలెనే నిష్కరుణముగ వాడుకొనుటనుచూచి సహింపలేని కరుణాభివృద్ధులు మహాత్ముల హృదయపరితాపమువలననే కార్మిక సమాజమునకు ప్రప్రథమమున హక్కులు కలుగుట క్రమక్రమముగ పారిశ్రామిక వర్తకవాణిజ్య సమాజములందు కార్మికులు యజమానుల నడుమను ఉత్పత్తిదారులు (Producers) వినియోగదారులు (Consumers) నడుమను స్పర్ధ, వైషమ్యముల ప్రభావములగ్గి పరస్పర సహకారమే పురోభివృద్ధికి పరస్పరాభ్యుదయము

నకు అవశ్యకముగ గుర్తింపబడుటను గమనింతుము.

వైజ్ఞానికరంగమున లూయీ పాశ్చర్ మేడమ్ క్యూరీలవంటి శాస్త్రవేత్తలందఱోతమ జీవితములను మానవాభ్యుదయమునకై యనుజ్ఞమును ధారవోయటను గమనింతుము. సాంకేతికరంగమున యంత్రశక్తి ఆవిరిశక్తి మొదలగునవన్నియు మానవప్రయత్నమును సులభతరముచేయుటకై ఆయా శాస్త్రవేత్తలు తమ సుఖమును నిరాకరించిచేసిన ప్రయత్నముల ఫలితములే.

సాంఘికజీవనమునను ఆయాకాలములందు మహాత్మాగాంధీ అబ్రహములింకిన్ వంటి మహితచరితు లరుదెంచి చరిత్రను సూతన మార్గము త్రొక్కింతురు.

అట్లే రాజకీయరంగమునందును విశ్వ మానవ కల్యాణమును దృష్టియందుంచుకొని దానిని సాధించు ప్రయత్నముననే జీవితములు గడపిన నెహ్రూ కెన్నెడీలవంటి రాజకీయ వేత్తల విశాలదృక్పథమువలననే నేడు అంతర్జాతీయ సంబంధముల కొక గవ్యము దారి దొరకినది.

మతజీవితమునందును బుద్ధుడు క్రీస్తు మొదలగు మతకర్తలందఱు ముఖ్యముగ విశ్వమానవ కల్యాణమునకే యత్నించుటను మనము కనుగొనగలము. కాలక్రమమున వారి యనుయాయులకట్టి విశాలదృక్పథము లేకపోవుటచే సంకుచితత్వమువలన ఇతర మతములతోడి భుర్షణ లేర్పడినవి. వానిని సమయజేసి విశ్వమానవ సౌభ్రాతృత్వమును నెలకొల్పుటకే మరల శ్రీరామకృష్ణపరమహంస వివేకానందాదు లరుదెంచి ఏయాపమున చెప్పబడినను

మతములన్నిటి పరమార్థమును ఒకటియే యనియు వారివారి యభిరుచుల కనుగుణముగ వివిధమార్గములైన మతభేదము లేర్పడినవనియు ప్రబోధించుచున్నారు.

మానవచరిత్రయందు ప్రతిరంగమునను ఇట్లు ఒకవంక స్వార్థశక్తి మఱొకవంక పరార్థశక్తి పనిచేయుచుండుట కన్పించును.

నిజముగ నిట్టి విరుద్ధత క్తులున్నవా యని పరిశీలించినచో స్వార్థము పరార్థములందు నిజముగ ప్రకటితముగనది ప్రేమశక్తియేయనియు పరిమితమై ఇతరులపట్ల విరోధము నేర్పరచుకొను ప్రేమ స్వార్థమనియు అపరిమితమై యెల్లర సౌభాగ్యమును కాంక్షించు ప్రేమ పరార్థమనియు అపగతము కాకమానదు. కనుక స్వార్థప్రయత్నమువలన సాధింపబడిన పురోగతికాని పరార్థప్రయత్నమువలన సాధింపబడిన పురోగతికాని నిజమునకు ప్రేమవలననే, సంకుచితము విస్తృతము అగు ప్రేమవలననే, సాధింపబడినదని యేర్పడుచున్నది. కాగా సంకుచితముగు ప్రేమవలన కొందఱు సౌఖ్యము సాధ్యమైనను కలుపుర దుఃఖము సంప్రాప్తమగుచుండగా పరార్థమువలన కొందఱు 'దుఃఖము'వలన అనేకుల అభ్యుదయము సాధ్యమగుచున్నది. ఇతరుల అభ్యుదయమునందు ఆ 'దుఃఖము' దుఃఖముకాక నిజమైన సౌఖ్యముగ ఆత్మత్వప్రేగ సార్థకజీవనముగ నెగడుచున్నది.

ఇట్టి దృష్టితో చూచినపుడు ఎల్లరయందును ప్రేమశక్తిని ఉద్దేశపూర్వకముగ ప్రయత్నపూర్వకముగ అభివృద్ధిచేసికొనుట తప్ప మానవాభ్యుదయమునకు వేటొక నిర్దుష్టమైన మార్గముకలదా!

భారతీయ సంస్కృతి

హరిహరదాసు

మానవులు తమ జీవితమున కేర్పరచుకొను విలువలగు సంస్కృతియందుమా, ఇది మానవుని మనస్సంబంధమైన వ్యాపారములందు ప్రకటితము లగుచుండును. మానవునిజీవనగమ్యము దాని సాధన విధానముతో మొదలై సంగీతము సాహిత్యము నాటకములు బుట్టికథలనఱకు ఈ సంస్కృతి ప్రతిఫలించుచునే యుండును. అతగా సమాజమున గల మాన్యతలులైన మేధావులు ఉత్కృష్టములగు విలువలను నిర్ణయించి సమాజమున గల అతి సామాన్యులగు మానవులకును వాని నేదియో యొక మార్గమున నందజేయుదురు. సజీవమగు సంస్కృతి ఇట్లు మానవ సమాజమున ఆమూల్యాగ్రము ప్యాపించి యుండును.

ఇక ఆ విలువలను ప్రకటించుట, వానియన్నేక్షణలో సాధింపబడు విషయముల, వానియన్నభవము, అనునవి మూడును కలిసి నాగరికత యనించుకొనును. సాధారణముగ నాగరికతయే పైచూపులకు కన్నించుటచేతను సంస్కృతిపరిశీలనము చేయు శక్తి కీరిక జన సామాన్యమునకు లేకపోవుటచేతను ఒక నాగరికత మరియొక నాగరికతపై ప్రభావము చూపుచుండును. కాని సమాజమున నున్న ఉత్తములు సంస్కృతివిచారము చేయుచునేయుండుట వలన క్రమముగ కాలము గడచుకొలది ఉత్తమతరమగు సంస్కృతి ప్రచురమై ఇతరమగునది జనసామాన్యముచేతగూడ త్యజింపబడుచున్నది.

మానవసమాజము విస్తృత మగు కొలది వివిధసమాజములకు సంపర్క మేర్పడు కొలది ఈ నాగరికత సంస్కృతుల సమ్మిశ్రమము గాఢమై సమాజము లందలి సర్వోత్కృష్ట మానవులచేత ఉత్తమోత్తమ మగు సంస్కృతి

స్వీకరింపబడుచున్నది. అటుపిదప అది జన సామాన్యము వఱకు వచ్చుటకు కాలము మాత్రమే వ్యవధానము.

ఈ విషయములను మనసునం దుంచుకొని భారతీయసంస్కృతి ఎట్టివి విచారణచేయగా :

భారతీయుల జీవితవిలువలను వారికి పరమ ప్రమాణములగు వేదములు ప్రకటించుచున్నవి. అహం బ్రహ్మస్మి తత్త్వమసి అయమాత్మా బ్రహ్మ ప్రజ్ఞానం బ్రహ్మ అను మహా వాక్యములు ప్రకటించుచున్నవి. ఉత్తమాధికారులకు అనగా మిక్కిలి మేధావంతులకు వైరాగ్యశీలురకు ఈ మహావాక్యములలో నేయొక్కటి యైనను ఒక్కసారి మాత్రమే ఉపదేశింపబడినను అది వారి జీవనగమ్యమును సాధించునదై యున్నది. అంత మేధాశక్తి అంత వైరాగ్యము లేవివారికి ఉపనిషదుపదేశములు వేదాధ్యయనములు వేదవిహిత కర్మలు కలుగుచున్నవి. వానినిగూడ సర్థము చేసికొనలేని వారికి మనుస్మృతి మొదలగు స్మృతులు మహా భారత రామాయణాది ఇతిహాసములు భాగవతము శివ పురాణము మొదలగు పురాణములు లక్ష్యమును లక్ష్యసాధనవిధానమును వివరించుచున్నవి. జనసామాన్యమునకు వీనిని గూడ శ్రద్ధతో చదువు వ్యవధి లేనందునను సమాజముగనే ప్రయత్ని సాధ్య మగు ధర్మచరణము నందు ఆసక్తి కలుగక పోవుట వలనను అట్టి వారికిగూడ అందునట్లుగ సంగీత సాహిత్యములు వివిధములగు కళలు వినోద కార్యక్రమములు గూడ ధర్మములనే ఆసక్తిజనకములుగ ప్రదర్శించుచు జనులకు వానియందు రక్తిని గౌరవమును కలిగించుచు జీవనగమ్యమును మరువకుండునట్లు చేయుచున్నవి.

ఇట్లు సమాజమున గల అన్ని యంతరముల కును వైరాగ్య మొకటిగ లేకపోవుట చేతనే అందఱిని సరిపడునట్లుగ ధర్మార్థ కామమోక్షములు కోరదగినవిగ నేర్పరుపబడినవి. అనగా అతిసామాన్య మానవునకైనను సార్వభౌమనకైనను మోక్షమే పరమగమ్యము. దానికి సాధనమగు వైరాగ్యమును సంపాదించు దృష్టితోడనే అర్థకామముల యుపభోగము, అర్థకామములను సంపాదించు రీతియే ధర్మము. వారివారి యోగ్యతలనుబట్టి ఈ ధర్మార్థకామ మోక్షములు కొలదిగనో గొప్పగనో మానవ జీవితమున సాధింపబడు చున్నవి.

యోగ్యతలను విచారించినచో ఉపనిషత్తులందే బ్రహ్మవిద్యకు అనగా మోక్షమునకు అర్హులగువారి యర్హతలు సూచింపబడి యున్నవి. కఠోపనిషత్తునందు నచికేతుడు యముని వద్దకు పోవును. అత డిచ్చిన మాడు వరములకును మొదట తన తండ్రి సంతోషమును, పిదప స్వర్గ సౌఖ్యసాధన మగు అగ్నివిద్యను కోరును. మాడవ వరముగ అమృతత్వసాధనమగు ఆత్మవిద్యను కోరును. అనగా మానవుడు ప్రథమమున శాధ్యతలను ధర్మముచు సక్రమముగ నిర్వహ్యముగ నిర్వహింపవలెను. అట్లు ధర్మ నిర్వహణము చేయుచు సాధించిన విషయభోగములను ఇచ్చ యున్నచో అనుభవింపవలెను. ఇవి యన్నియు తీతిన పిమ్మటనే వైరాగ్యప్రాప్తియు మోక్షసిద్ధియు చేకూరును. గమనార్హమగు విషయ మేమన, మొదటి రెండు వరములను సంతోషముతో నిచ్చిన యముడు తన సంతోషమును ప్రకటించుచు అదనముగ మఱియొక వరమును కూడ నిచ్చును. కాని నచికేతుడు అమృతత్వసాధనమగు ఆత్మవిద్యను కోరినపుడు యము డతని ననేక విధముల ప్రలోభపెట్టును. శతాయుష్యులైన పుత్ర పౌత్రుల నిత్తును.

అపారమగు ధనభాగ్యములను పశుసంపదను గజాశ్వములను సువర్ణమును ఇత్తును. నీవును నీ కేంతకాలము వలసిన నంత కాలము వీని ననుభవించుచు జీవింపుము. సార్వభౌముడవు కమ్ము. సర్వవిధములగు విషయముల ననుభవింపుము. అస్పృశలు రథాశ్వములు సృత్రగానములు నీ కేయే భోగములు కావలెనో వాని నెల్ల కోరుకొనుము. ఇచ్చెదను అనుచు కాని నచికేతునకు గల వైరాగ్యము విషయ త్యాగము అశుద్ధశ్రమ. ఈ చిరజీవిత్యము నీవున్నంత కాలమే యుండును. కనుక నీ రథాశ్వములు నీ సృత్ర గీతములు నీకడనే యుంచుకొనుము. నాకు కావలసిన దాల్న విద్యయే యని నిష్కర్షగ చెప్పను. మానవు డాహింప గలుగు భోగముల నెల్ల, ఇహపర లోకములందు అనుభవింపగల భోగముల నెల్ల తృణీకరింప గలిగిననే కదా మోక్షమునకు దానికి సాధనమగు బ్రహ్మవిద్యకు అధికారము కలుగుచున్నది?

ఇట్లే ప్రశ్నోపనిషత్తునందును మునికుమారు లార్గుకు పరబ్రహ్మము నన్వేషించుచు పిప్పలాద మహర్షికడకు పోయిరి. వారప్రతికే వేదవిదులు, బ్రహ్మవిష్ణులు, ఎల్లరును వారివారి వంశములకు దీపములవంటివాకు, అట్టివారు పిప్పలాదమహర్షి వద్దకు పరబ్రహ్మమును తెలియగోరి యరుగగా అతడు, మీరు మరల నొక సంవత్సరము శ్రద్ధా వంతులై బ్రహ్మచర్య మవలంబించి తపోన్యాయుండి అటుపిదప రండని చెప్పెను. మోక్షమును బ్రహ్మచర్యమును సాధించుట కిట్టి ప్రయత్నము కావలెను. ఇంతటి మహాన్నతమగు అర్హత సామాన్య మానవులకు లేదు కనుకనే అర్థకామముల యనుభవము కొంతకాలము వారి కనుమరింపబడినది.

కనుక ఇట్లు ఉపనిషత్తులయందే మానవ జీవితపు విలువలు ప్రకటింపబడి యున్నవి.

అవి సామాన్యజనుల కర్మ మగుటకొకటే ఇతి హాసపురాణములు వర్ణించున్నవి. ధర్మమే ఆచరణీయము గమ్యమే మోక్షము అని సహజమున కలుగు కష్టవిఘ్నములలో ప్రవర్తించు పంచమ వేదము శ్రీమద్భాగవతము. మనస్తత్త్వ పరిశీలనము మానవులకు కలుగు సహస్యలు వానికి సాధ్యమగు వివిధపరిష్కారములు మహాభారతమునందు లేనివి ఇక లేవనియే చెప్పవచ్చును. అట్లే శ్రీమద్రామాయణమున మానవుల సహస్యలు వాని పరిష్కారములు సర్వవిధముల కరిశీలించబడి పరిష్కారమార్గములు సూచించబడియున్నవి. ఉదాహరణముగ కుశుని తమ్ములు భరతశత్రుఘ్నులకు ఎదురైన ఆపద ఒకటియే. అయినను ఒకరు రాముని వెంట జనగామజ్యేష్ఠులకు రాముని విడిచి యుండుట కొడంబడిది. భ్రాతృప్రేమయందు వీరిలో నొకరు తక్కువ ఒకరు ఎక్కువ అని చెప్పుట కెవరు సాహసించురు? అట్లే రావణుని తమ్ములు విభీషణ కుంభకర్ణులు ఒకరు రావణునికై చావగా మరొకరు రావణుని చంపుటకే సాయముచేసిరి. వీరిలో గుణదోషనిర్ణయమును యోగ్యతానిర్ణయమును గాక మరి యేమి ప్రకటితమైనది? స్వయముగనే ధర్మసూక్ష్మములను గ్రహించు వారు అరుదు కదా, అట్లే వేదవాక్యముగు సత్యం వదలను వచనమును స్పష్టపరిచుటకు హరిశ్చంద్రోపాఖ్యానము, శ్రద్ధయాజేతుమ్ అను వాక్యమునకు శిబిచక్రవర్తి గాథయు, ఇతిహాసములందు ప్రచురములై యున్నవి. సర్వజన రంజకముగ కావ్యగానము చేసిన తులసీదాసు సంగీత విద్వాంసులైన పురందరదాసు త్యాగయ్యలు తేత్రయ్యపదములు ఇట్లు అన్యంతర సామాన్యులగు జనులకు సైతము వేదాంత మందింపబడినది. భారతీయ విలువలు యక్షగా

నము లందును వీధినాటకములందునుకూడ ప్రతిఫలించుచు పల్లెలయందలి ఆలకాపరులకు రాజాధిరాజులకు పుత్రపార్థము పరమగమ్యముగ ప్రకటముగ నిలువబెట్టుచున్నవి.

భారతీయ విలువలు చారి నడికారమున కూడ వినిపించును. గూనపుడు చనిపోయిన, భారత దేశమందు అతడు 'దివం'గతుడగును. అనగా ఇతరములకు అస్తిసాస్తులను వలె శరీరమునుగూడ నిచ్చటనే వదలి మానవుడు స్వర్గమునకు పోవును. పాశ్చాత్యులు దీనినే ఆత్మను వదలుకొనుట అంగారు, (to give up the Ghost). అచ్చట మానవుడన ఆ శరీరమే. దానికి గల యొక ఉపకరణము మాత్రమే ఆత్మ.

ఇట్లు మోక్షమును సాధించు వేదాంతము ఇష్టదైవము నారాధించుట ద్వారా ఆచరణీయమై పలువిధములగు మతములకును మతావలంబకమునకును ప్రోదిచేసినది. ఏ ఇష్టదైవము నారాధించినను పర్యవసానమున జన్మాంతరము లందైనను బ్రహ్మసాక్షాత్కారమే సాధనీయమగునది యని మహాత్ముల చరిత్రలు ఋజువు చేయుచున్నవి. భారతీయ సంస్కృతి యందు మోక్షము పరమగమ్యమని ఇట్లు వ్యవస్థితమైనది.

దీనిని నిరంతరాయముగ తరతరముల కందించు విధానమే గురుశిష్యసంబంధము. తాను నేర్పినది ఇతరుల కందింపవలెను. లేనిచో గురువుల ఋణము తీరదు. ఋణగ్రస్తుడై అతడు పాపము చేసినవాడగుచున్నాడు. ఈ గురుశిష్యసంబంధముకూడ వేదప్రొక్తమే. శిష్యులకు వేదములను గఱచి ఆచార్యుడు స్వాధ్యాయ ప్రవచనాభ్యాస ప్రమదితవ్యమే అని అనుశాసనము చేయుచున్నాడు. శిష్యుడు స్వాధ్యాయమును అనగా విద్యనేర్చు

కొనుటను విద్యాభ్యాసము పూర్తియైన పిదప కూడ ఏమరక యుండవలెను. అట్లే ప్రవచన మునందు అనగా తాను నేర్చినది ఇతరులకు బోధించుటయందును ఏమరక యుండవలెను. ఉపాసక ధర్మముల నుపదేశించు వేదము ఋతం సత్యం దమః శమః అని ప్రత్యేకముగ నొక్కొక్క దానిని పేర్కొనుచు ప్రతిదానికిని స్వాధ్యాయప్రవచనేచ అని పదించిదిగ పేర్కొనుచు వాని ప్రాముఖ్యము నుద్ఘాటించుచున్నది. సత్యమును ఋతమును శమమును దమమును అతిథులను సంతానమును మానవుడు ఆదర్శ వంశముగ పాటించుటను నేర్పవలెను. అట్లు పాటించుట నితరులకు నేర్పవలెను. ఇట్లు గురుత్వమునగా నోటిమాటలు కాక నిత్యజీవిత మున మోక్షసాధనకై గురుడాచరించి చూపు వేదవిహితమైన శీలము, అట్టి గురుని ఆదర్శ ముగ స్వీకరించి శిష్యుడును మోక్షసాధనకై యత్నించును. తా నెంత జాగ్రత్తగ నున్నను ప్రమాదము లేదైన కల్గినవేమో అని గురువు యాస్యసవద్యాని కర్మాణి తాని సేవితవ్యాని నో ఇతరాణి అని శిష్యునకు చెప్పెను. గురువు ఉత్తమశీలసంపన్ను డగుటచేత తన శిష్యుని ఉత్తమశీలమందు నమృతము కల్గి ఈ మాటలు త్రికరణశుద్ధిగ ననును.

గురుశిష్యసంబంధ మెప్పుడు అర్థవంతమగు ననగా తా నుపదేశించు విద్యకు ఫలము గురువు జీవితమున ప్రతిఫలించి నపుడే. బ్రహ్మ సాక్షాత్కారమే జీవనగమ్యమని బోధించు గురువునకు కొంతవఱకైనను బ్రహ్మసిద్ధి కలుగ వలెను. 'కొంతవఱకు' అను పదము యోగ్యతను సూచించును. బ్రహ్మసిద్ధియందు కొద్ది గొప్పలు లేవు, అది కలుగును లేదా కలుగదు. కలిగిన పిమ్మట ఇక కలుగవలసిన

దేమియు మిగులదు. కలుగనంతవఱకు దానికి కావలసిన యోగ్యతను సంపాదించు ప్రయత్నము జరుగుచుండును. యోగ్యత చేకూరు కొలది గురువు జీవితము నిష్కలంక మగు చుండును. శిష్యునకు గురువునందు శ్రద్ధావిశ్వాసములను కలిగించునది ఈ యోగ్యతాయుతమైన నిష్కలంకజీవనము మాత్రమే. ఈ గురుశిష్యసంబంధము బడిలోని అధ్యాపకునకు బడిపిల్లలకు మాత్రమే పరిమితము కా(రా)దు. ఏవిషయమునందైనను ప్రతి మానవుడును తా నింకొకరికి నేర్పుగలుగుచు ఇంకొకరినుండి నేర్చుకొనుచు జీవింపవలెను. ఒకరి జీవితమును చూచి మఱియొకరు నేర్చుకొనగలుగునట్లు ప్రతివారును జీవింపవలెను. ఇట్లు జీవితమునకు ఆదర్శమును గుర్తించి దాని కనుగుణముగ ప్రయత్నము చేసిననే ఏ విద్యయైనను సార్థకమై బ్రహ్మసిద్ధికి సహకారక మగుచున్నది.

భారతీయసంస్కృతి విలువలగు సత్యము అహింస సోదరమానవులపట్ల సానుభూతి ధర్మాచరణము మొదలగునవి, వానినే పరమార్థములుగ స్వీకరించినచో తాకికము లగు చున్నవి అట్టి తాకిక విలువలకు పరాకాష్ఠలుగ మనదేశమున గాంధీచుహాత్ముడు రాజా రామమోహనరాయ్ బాలగంగాధరతిలక్ సర్దార్ పటేల్ వంటి మహానుభావులు ఎందఱో జనించి యున్నారు. వారిచే నున్నోధితులై ఎంతఱో సాంఘికసంతోషముకర్తలు దేశభక్తులు మేల్కొనిరి. ఇట్టి విలువలను సహకారములు గను బ్రహ్మసాక్షాత్కారమును పరమార్థము గను గుర్తించి ఈ ప్రపంచము నిస్సారము భగవత్సాక్షాత్కారము తప్ప మఱియొక ప్రయోజన మీ ప్రపంచమున లేదని యుద్ఘా

టించు మహాత్ములు శ్రీరామకృష్ణపరమహంస శ్రీరమణమహర్షి వంటివారు జీవదేవదములుగ జనించుచుందురు.

భారతీయసంస్కృతికి బ్రహ్మసాక్షాత్కారము తల్లివేరు వంటిది. దానిని సాధించి ఇతరులచేత సాధింపజేసి వారిద్వారా మఱి యితరులచేత గూడ సాధింపజేసిన మహానుభావుడు శ్రీరామకృష్ణపరమహంస. ఈ జన్మయందే బ్రహ్మసాక్షాత్కారము సాధ్యమని తన మానుషజీవనముననే ప్రదర్శించిన గురువు శ్రీరామకృష్ణులు. వారి నాదర్శముగ గొని వారి శిక్షణనంది బ్రహ్మసాక్షాత్కారమును సాధించినవారు శ్రీవివేకానందస్వామి శ్రీరామకృష్ణానందస్వామి శ్రీబ్రహ్మనందస్వామి శ్రీశారదానందస్వామి మొదలగువారు. వీరిచే గూడ సుశిక్షితులై బ్రహ్మసాక్షాత్కారము నందిన విరజానంద శుద్ధానందాది ప్రశిష్యగణము లెక్కకు మీఱియున్నది. పాశ్చాత్యులు 'భారతీయులు వట్టి యనాగరికులు, క్రైస్తవ మిషనరీలు వారిని నాగరికులుగ చేయవలసియున్నది' అను అచంచల విశ్వాసము కలిగియున్న కాలముననే వీరిలో పలువురు పాశ్చాత్యదేశముల కరిగి భారతీయ సంస్కృతికి మూర్తరూపములుగ నిలిచిరి. మాక్స్ముల్లరు పాల్ డాయ్ నన్ మొదలగు పాశ్చాత్య విద్వాంసులు భారతీయ తత్త్వ శాస్త్రముయొక్క ఔన్నత్యమును గుర్తించిరి. భారతసంస్కృతి ప్రతిరూపమైన శ్రీవివేకానందస్వామి సాంగత్యమును కోరిరి. శ్రీరామకృష్ణుల జీవితముచే నాకృష్టుడై మాక్స్ముల్లరు the life and teachings of Sri Ramakrishna (శ్రీరామకృష్ణుల జీవితము తదోబ్ధలు) అను పుస్తకమునుగూడ వ్రాసెను.

ప్రస్తుత పరిస్థితి ఇట్టిది. మేధా సంపన్నుల స్థాయియందు భారతీయ సంస్కృతి సర్వోత్కృష్టముగ నిలిచినది. ఇక అది జనసామాన్యము వఱకు రావలసియున్నది. అనగా భారతీయులు సర్వులును భారతీయసంస్కృతి యాస్పత్యమును గుర్తించి దాని యాదర్శమును తమ జీవితములందంగికరించి మరల సగర్వముగ తలయెత్తినిలిచినప్పుడే పాశ్చాత్యదేశములన్నియు భారతదేశమునకు భక్తిశ్రద్ధలతో నీరాసములిచ్చును. ప్రస్తుత సమయమున భారతీయుల వేదములు ఇతిహాస పురాణములు చదువుట యందు వాని యర్థగాంభీర్యమును గ్రహించుట యందు యువతరమునకు సామర్థ్యము లేదు. వారికి వారి సాంస్కృతిక భాష యగు సంస్కృతము రాదు. విదేశీయ సాంస్కృతిక భాష యగు ఆంగ్లమును సవ్యముగ రాదు. కనుక నేరెండు విధముల భ్రాంతులై వారు వైవై మెఱుగులచే ప్రలోభితు లగుచున్నారు.

కనుక భారతీయ సంస్కృతి ప్రచారమునకు ప్రస్తుతము కావలసిన దేమన భారతీయ తత్త్వ శాస్త్రములు ఇతిహాస పురాణ కావ్య సంగీత సాహిత్యాదు లన్నింటను భారతీయాదర్శమెట్లు ప్రకటింపబడినదో జనులకు ప్రాంతీయ భాషలలో సుగమముగ తెలియజెప్పుట, ఎల్లరును అట్టి ఆదర్శవంతమగు జీవనము గడప ప్రయత్నము చేయుట, అనుక్షణమును మనలో ప్రతి యొక్కరును మన జీవన గమ్యమును సాధించు ప్రయత్నమును తిరగరాకుద్ధిగ చేయ ప్రయత్నించిన గదా భరతవర్షము మరల సచిర కాలములోనే ద్విగుణీకృతమైన ప్రాచీన వైభవముతో రాజులును!

శ్రీకృష్ణావతారము

విద్వాన్ పమిడికాల్వ చెంచునరసింహకర్మ

పూర్వార్థము

“యదా యదాహి ధర్మస్య ద్దానిర్భవతి భారత! అభ్యుత్థాన మధర్మస్య తదాత్మానం సృజామ్యహం” మ్మని నుడివిన తన వాద్వాము ప్రకారము భగవానుడు స్వీయ లీలాగృహీత శరీరుడై యనేకవిధముల లోకోద్ధరణ కార్య ప్రవర్తకుడై వెలయుచుండుట సార్వకాలిక ప్రత్యక్ష ప్రమాణసిద్ధము. అమృతహాసభావుని దివ్యజన్మకర్మ లనంతములు. “అన్నిరూపులు దనరూపమైనవాడు” అన్నపు డొకటి యని నిర్ధారణ మేమున్నది? కాని యది యంతిర్విశ్వ నాటక విషయము. భావ్య జగన్నాటకములో ముఖ్యముగా దశావతారములు మాత్రమే సుప్రసిద్ధములైనవి. భాగవతములో నిరువది యొక్క యవతారములు పరిగణింపఁబడినవి. కాని ధర్మసాపనాది మహాకార్యఘటనలకు సమర్థుడైనవి పదియనియే పెద్దల నిర్ణయము. అవి “మత్స్యః కూర్మవరాహశ్చ నారసింహశ్చ బామనః రామారామశ్చ రామశ్చ బాద్ధః కల్కిరేవచ” అన్నారు. దీనిలో గొంత గొడవ యేర్పడినది. పై జెప్పఁబడిన రామ త్రయములో బలరాముఁడున్నాడు. సర్విశక్తి సంపన్నుడైన శ్రీకృష్ణభగవానుఁ డాపట్టి కలో జేర లేదు. అక్కడనే వచ్చినది చిక్కు.

శ్రీకృష్ణుఁ డవతారమూర్తియే యగుట నిజముకాదా? బలరామునికంటె విశిష్టస్థాన మిచ్చి సర్వలోకపాలని జగన్మోహన వేణు గానలోలుని సామాన్యగోపాల బాలునిక్రింద దిగదుడిచి ‘ఓటింగు’ హక్కుగూడ లేకుండ జేయుటలో మనవారి యుద్దేశము కొంత

నిగూఢమయినదనియే భావింపవచ్చును. ఇది యొక చిదంబరరహస్యము. అసలు భగవంతుని వాద్వాము దేవకీదేవి యష్టమగర్భము. అష్ట ప్రకృత్యాశ్రయము దానికే యొప్పినది. నుష్ట శిక్షణ శిష్టరక్షణలకు ప్రధానమైనదియే. ఈ విషయము పోతన మహాకవి దేవకీ గర్భాక్షణ వర్ణనములో వెల్లడించియున్నాడు. “సలిమా యెలనాగ జతరార్భకుఁ గానఁ జనిన కైవడి ఘర్మసలిలమొప్పె నొగి తేజమా యింతి యువరడింభుఁడఁ గొల్వఁగడిసిన క్రియ దేహ కాంతిమెఱసె-” ఇట్లే పంచభూతములు మనో బుద్ధ్యహంకారములు మున్నగునవి యాశ్రయించి యప్పరమేశ్వరుని లీలామానుషదేహ నిర్మాణమును పూర్తిచేసినవి. ఏ దేహమున కైనను నివి ముఖ్యములే. కాని యవి యా గర్భస్థుడైన బాలుని సేవించుటకై చేరిన వనుటలో బోతనగారి భావము మిన్నముట్టి నది. ఆ చర్చ మున్నంటి రాగలదు.

ఈమూర్తి శ్రీకృష్ణునిది. ఇదియే సప్తావరణ విలక్షణమైన పరమాత్మ యష్టమ గర్భ జననము. దేవకీ సప్తమగర్భము “నాకేమాఖ్య తేజ”మని భగవానుఁడే స్వయముగా యోగ మాయాదేవితో జెప్పియున్నాడు. తర్వాత “అనకదుండుభి మనమున శ్రీనాథుం డంశ భాగశిష్టత నొందె”నని చెప్పఁబడినది. అంతకు ముందు వసుదేవునికి భగవదావేశము కాలే దనియే చెప్పవచ్చును. ఇట్టి పరిస్థితులలో నే యవతారము గ్రాహ్యమో నిర్ణయమునకు రాక ‘రామ’ శబ్దము పరమాత్మకన్వయించుటచే నట్లైన సరిపడునని ముందు జనించిన బలరామునే యెన్నుకొన్నారు. అంతేకాక

రామావతారమునుండి వచ్చినవానికి గ్రహముగా దైవికశక్తిసామర్థ్యములు 'బహుళపక్ష శీతభానుని పగిది' నున్నట్లు తోచును. అట్టిచో నమేయ ప్రభావసంపన్నుడైన శ్రీకృష్ణుని బరశురాముని వెనుక జేర్చుటయు సక్రమమే యగును. అందువలననే ముగ్గురు రామమూర్తులు తరగతివారిగా నెన్నుకొనబడిరి. మొదటినుండి సృసింహమూర్తివఱకు జంతురూపములు. ఆస్వరూపమేదియుఁ గానిది. తర్వాతవచ్చిన వామనమూర్తి బ్రహ్మచారి. శ్రీరాముఁ డేకపత్నీవ్రతుఁడు పరశురామునికి రక్తపిపాసయేకాని రక్తిలేదు. అతని ప్రక్కనఁ గమ్మని కైపులో గంధర్వనగరాలు చూచుచుండు బలరాముఁ డుండఁదగినవాఁడు కాని గోపికలను, అష్టభార్యలను పదియాశువేల రాజకాంతలను, సమాధానపఱచుచుఁ బూసలలో దారమువలె మెలఁగనేర్చిన శ్రీకృష్ణభగవానునిఁజేర్చుట యిసుకలోఁ జక్కెర గల్పి నట్లుండును. అందుకే బలరాముని కాస్థానమందినది.

ఇట్లు ప్రత్యేకించబడిన శ్రీకృష్ణుఁడు కేవల మొక విష్ణ్వంశభవుడనుటయే ప్రధానముగాదు. త్రిమూర్తుల కాదియగు పరాశక్తియొక్క ప్రత్యేక మహాపురుషావతారమని దేవీభాగవతికారులు నిర్ణయించినవిధమే సమంజసముగా నున్నది. లేకున్న "యే యథామాం ప్రపద్యంతే తాం స్తథైవ భజామ్యహం" మృనగల్గిన యవతారమేదీ! ఎవరెట్లు భావించిన నట్లే తోచు మహామాయావిలాసము సఖల విశ్వాకర్షణశక్తి, సర్వమయియగు నా జగజ్జననికీ దప్ప మఱెవ్వరికున్నది! ఆమెయే సర్వభావాతీతమగు పరబ్రహ్మమనియు జెప్పఁబడుచున్నది. ఈ విషయమంతయు గ్రహించిన వాఁడు కాపుననే పోతన మహాకవిండుడు

గ్రంథారంభమునుండియు శ్రీకృష్ణుని విషయమునఁ బై విశిష్టభావములనే ప్రకటించుచు వచ్చినాడు. ఆసలు భాగవత కల్పతరువే "లలితస్కంధము కృష్ణమూల" మన్నాడు. "కృత్తితి కృష్ణః" అను వ్యుత్పత్తిచే సర్వాకర్షణశక్తి బీజాంకురిమే శ్రీకృష్ణస్వరూపము. అదియే భాగవత కల్పతరువుయొక్క వేరు. దాని స్థూలరూపము "లలిత" యైనది. శాక్తేయసిద్ధాంతములో సర్వోత్కృష్టమైన రూపము లలితాంబ. ఆమె మొదటిపేరే మాతృశ్రీ. "శ్రీమాతా శ్రీమహారాష్ఠీ శ్రీమత్సింహాసనేశ్వరీ" (లలితా సహస్రనామము) అని చెప్పఁబడినది. కావున నా తరుస్కంధము "లలిత" యనుట నిస్సంశయము. ఇక "శుకాలాపాభిరామము" అనగా నామె యంశమే వాద్దేవతయైయుండ నమ్మహాశక్తి పల్కులు శుకాలాపాభిరామము అనుటలో నందియమేమి! "మంజులతాశోభితము" సర్వజగన్మోహిని యగుటచే మనోహర దివ్యతేజఃస్ఫూర్తి యామెను సూచింపిందే. "సువర్ణ సుమనస్సుజ్జేయము" గుణత్రయ వర్ణనిర్ణయములో శుద్ధ శ్వేతవర్ణ భావితము సత్త్వగుణము-అట్టి సాత్త్వికభావులచేఁ దెలియదగిన జ్ఞానస్వరూపిణి యని భావము. "సుందరోజ్జ్వల వృత్తంబు" ఆ జగజ్జనని విశ్వసౌందర్యవిలాసిని గదా! అందులో నుజ్వలసౌందర్యము సత్యసౌందర్యము. అట్టి సౌందర్యలహరి యనుట సగ్నసత్యము. "మహాఫలంబు" ఇతర దేవతలకన్న నమ్మహాదేవిలోగల విశేషాంశమిదియే.

"భయాత్రాతుం దాతుం ఫల మపిచ వాంఛా సమధికం" (సౌందర్యలహరి) అన్నట్లు 'ఆభీప్సితాధిక ఫలదాయని' యని భావము. "విమల వ్యాసాలవాలము." పరిశుద్ధవిస్తార

స్థితి గలది. “శరణ్యోత్తాన్ని శుద్ధాం శశియత జటాజూట మకుటామ్” (సౌందర్యలహరి) అన్నారు శంకరులవారు. అట్టి చిత్త-భాసితమే భాగవత కల్పతరువు. ఆపరణేవియొక్క పురుష స్వరూపుడే శ్రీకృష్ణుడు కావున భాగవతము కృష్ణమూలము. తక్కిన యవతార గాథలకన్న కృష్ణావతార చరిత్రయే యిందు సమగ్రముగా జెప్పబడినది. అందలి విషయ మంతయుఁ బైపద్యమునకు సమగ్రవ్యాఖ్యానమై యున్నది. ఆ చర్చ ప్రకృత కర్తవ్యాంశము కాదు.

ముందు పోత నకు సాక్షాత్కరించినది శ్రీరామమూర్తి. గ్రంథము రామాంకితము. ప్రారంభ దైవస్తుతి శ్రీకృష్ణ పరము. ఆత్మార్పణభక్తి తద్వారా స్వీయకైవల్య ప్రాప్తియు నందలి విషయము. ఈ యత్యున్నత విచిత్ర భావదృష్టిలో నతనికి రామమూర్తిని మఱుగు పఱచి శ్రీకృష్ణని ముందిడుకొని, జగన్మాతయే గోచరించినది. చూడుడు! “శ్రీకైవల్యపదంబు జేరుటకునై చింతించెదన్” అని ప్రారంభించినాడు. కొన్ని విశేషణములతో పద్యము సాగినది. చివర నామకరణము దగ్గర ధ్యేయమూర్తియే యమృతకొడుగో చెప్పలేక “మహానందాంగనాడింభకున్” అని శ్లేషలో చమత్కరించి యా సమస్యను గడచినాడు. మహానందాంగనాడింభకుడు అనగా ‘గొప్ప ఇల్లాలైన యశోదకొడుగు’ అని యొక యర్థము. మహానంద+అంగనాడింభకుడు అనగా బ్రహ్మనంద స్వరూపిణియైన మూలప్రకృతి ముద్దు బిడ్డడని వేటొక యర్థము. ఇట్లు సరిచేసి తన సహజ పాండిత్య ప్రకర్షను వెలయించినాడు. ఇట్లే చాల చోట్ల శ్రీకృష్ణుని పరబ్రహ్మ స్వరూపునిగా వర్ణించియున్నాడు.

శ్రీకృష్ణుని కైశవక్రీడలను వర్ణించుపట్టున ‘అవ్వల నెఱుగక మువ్వురికవ్వల వెలుగొందు పరము డర్భకుడై యా యవ్వలకు సంతసంబుగ నవ్వా యవ్వా యనంగ నల్లన నేర్చెన్” అన్నాడు. మఱియొకచోట “బ్రహ్మది సురులకు భావింపగా రాని బ్రహ్మాంబు గోపాల బాలుడయ్యె” నన్నాడు. వేరొక తావున ‘ఏ హనివృద్ధుల నెఱుగని బ్రహ్మాంబు పొది గిటిగో వృద్ధిబొందజొచ్చె” నన్నాడు. ఈ బాల్యక్రీడలందే శ్రీకృష్ణుని త్రిమూర్త్యాత్మకత్వము తద్విలక్షణతయు నొక్క పద్యమునందే పూర్తిచేసినాడు.

“చెయివుల్సేయు తరిన్ విభాత కరణిన్
జెన్నొందు సంతోష దృష్టియుతుండై నగుచున్ జనార్దనుని
మాడ్కిన్ బొల్చు రోషించి యున్నయెడన్ రుద్రుని భంగి నొప్పన
సుఖానందంబునన్ బొంది తన్మయుడై బ్రహ్మముభాతి బాలుడమరున్
బాహుళ్య బాల్యంబునన్.”

ఇట్టివి భాగవతమునఁ గోకొల్లలు. ఇవన్నియుఁ బరిశీలంపగా శ్రీకృష్ణావతారము మామూలు దశావతారములలోనిది కాదని విస్పష్టమగుచున్నది. ఈ రీతిగాఁ బోతన మహాకవి “విబుధ జనులవలన విన్నంత కన్నంత తెలియవచ్చినంత” తేట పఱచినాడు.

“కరాంగులి నఖోత్పన్న నారాయణ దశాకృతిః” అని లలితాసహస్రనామములో గలదు. అందుచే గృష్ణావతార మా నారాయణదశరూపములలో జేరిన పరశురాముని వెనుక జేర్పంబడవలసినది కానేరదు. ద్వాపరాంతమున రేగిన భారతసంగ్రామాది యతిదుర్ఘట కార్యనిర్వహణమునకై నారాయణాంశము

నాథారముగా గొని సర్వసృష్టిస్థితిలయకారిణి
యగు పరమేశ్వరి ప్రత్యేక రూపముతో నవత
రించె ననుట యథార్థము. “అదిత్యానామహం
విష్ణుః” “రుద్రాణాం శంకరశ్చస్మి”
“వృష్టినాం వాసుదేవోఽస్మి” ఇత్యాది
వాక్యములు ఆ విరాటస్వరూపిణివి కాక మతె
వ్వరివి? ఈ స్త్రీ పుం భేదము వ్యావహారికమే
కాని పారమార్థికము గాదు. అన్నిటి కతీత
మైనది యావిశుద్ధమూలప్రకృతిశక్తి. మనము
భగవతి యనవచ్చును. భగవానుఁ డన
వచ్చును. ఇందు గుణ భేద ముండవచ్చును.
కాని వస్తుభేదము లేనేలేదు. ఇది మఱువరాని
విషయము.

కావున నా ద్వాపరాంతమున వెలసిన
సామాన్యావతారము బలరామమూర్తియే.
కాని కార్యభారమునుబట్టి పరాశక్త్యంతము
శ్రీకృష్ణరూపముతో ప్రభవించవలసివచ్చినది.
అయినచో భాగవతకారుడు చెప్పినది యర
త్యమాయనవచ్చును. అందును గొంత వ్యావ
హారిక సత్యత్వమున్నది. సరనారాయణులను
నిర్దురు మహామునులు శ్రీమన్నారాయణుని
శూర్పి గంధమాదన సర్వత ప్రాంతమునఁ
దవస్సు చేయుచుండ వారిద్వారా భూభార
మును దీర్చినెంచి యావిష్ణుభగవానుఁడు వారిలో
నావేశించియున్నట్లును, అందు నరుఁ డర్జునుఁడు
గను నారాయణుఁడు శ్రీ కృష్ణుఁడుగను ప్రభ
వించిరిని మహాభారతమున జెప్పఁబడియున్నది.
ఈ సూక్ష్మబీజమే విష్ణుపారమ్యమగు భాగవత
మున మహావృక్షముగా పరిణమించినది. అసలు
భాగవతమే వ్యాసప్రోక్తము కాదని వాదించు
వారును గలరు. బోబడేపు డను వైష్ణవకవి
యెవ్వడో రచించె నని కొందఁ జూచుచున్నారు.
ఎవరెట్లు తలంచినను భాగవతము భక్తజన
కల్పక మనుట నిర్వివాదాంశము. దేవి భాగవ

తములో చండముండాది దుష్టదైత్యసంహారా
ర్థమై యాదిత్య క్తి మహాకాళీ స్వరూపముతో
నావిర్భవించి కడపట బ్రహ్మాది దేవతల జయ
జయభాసముల సందడిలో నానందతాండవము
సల్పుచుండ నీశ్వరుడు హర్షాతిలేకముతో దన
హృదయముపై నాట్యము సేయుచున్నట్లును
అప్పుడామె శివుని బగుండబెట్టి హృదయరంగ
మున నటించుచుండ నాతడు “నీవు పురుష
రూపముఁ దాల్చి క్షీడింపవలయు” నని కోరగా
నామె “నేను త్వరలో శ్రీకృష్ణావతారము నెత్త
వలసి యున్నది. అప్పుడు మీరు స్త్రీరూపము
నవధరించిన యెడల మీ కోర్కె దీర్చెన”
నన్నట్లును అట్లే యాయన యొక కాంతయై
యభీష్టసిద్ధి నొందినట్లును చెప్పఁబడినది.

ఈవిధముగా శ్రీ కృష్ణావతారము తుదికు
“యే యథామాం ప్రపద్యంతే” అను వరుసకే
దిగినది. ఇవన్నియు బర్యాలోచన సేయగా
పోషణకర్తృత్వనియత మగు విష్ణ్వంశమును
ముందుంచుకొని కార్యభార మంతయు సర్వ
సృష్టిస్థితిలయకారిణి యగు మూలప్రకృతియే
వహించియున్న సమగ్ర శక్తిసామర్థ్యపేత మగు
పురుషోత్తమ రూపమే శ్రీకృష్ణావతార మని
కచ్చితముగా చెప్పవచ్చును.

రుద్రతేజోమహితుఁ డగు నాంజనేయుఁడు
వాయుపుత్రుఁ డనుట జగత్ప్రసిద్ధమైనట్లు
కృష్ణునియెడ విష్ణుభావము బహుళప్రచారము
నందినది. భగవద్విషయమున నెట్లు భావించి
నను దప్పేమియు లేదు. ప్రమాద మేదియు
రాదు. సక్రమ విషయనిర్ధారణమున కిట్టి చర్చ
లావశ్యకములు. “ఆకాశాత్పతితం తోయం
యథా గచ్ఛతి సాగరమ్, సర్వదేవ సమ
స్కారం కేశవం ప్రతిగచ్ఛతి” అన్నట్లు సర్వ
భావములు తుదకుఁ బరాత్పరునియందే లయ
మగుచున్నవి గదా!

యువకులకు శ్రీ వివేకానందుల పిలుపు

మానవసేవ

నామాట వినుడు. మీ కళాశాల చదువు ముగియగనే ఒరుల సేవయందు మీరు పూర్తిగా నిమగ్నులు కండు అప్పుడు మీకు కలుగు ఆనందము, ఒక ఖజానా ధనము వజ్ర మాణిక్యములు మీ వశమైనప్పుడు కలుగు ఆనందమునకన్న ఎన్నో మడుంగు లభికము... పేదటికమును సూర్చిన తలపులు కట్టిపెట్టుడు. ఏ విషయమున మీరు పేదలు? మీ కొక సారలు బండి గుర్రములజోడు అడుగులకు మడుగులాత్తు సేవకబృందము తేరని మీకు పరితాపమా? లేకున్న నేమి? మీ హృదయ రక్తము ధారపోసి యితరులకై ఆహారాత్రములు పాటుపడినచో జీవితములో మీరు సాధింపలేని దేదియు ఉండనేరదని మీకు అణు మాత్రమైనను తెలియుటలేదు.

చూడుడు! ఇన్ని సంవత్సరముల నుండియు చేసిన భారతదేశపర్యటనలలో నేను పలువురు మహాత్ములను, దయారక పరిపుష్టహృదయులను దర్శించియున్నాను. వారి పాదసన్నిధిని కూర్చుండినప్పుడు ఒక మహాశక్తిప్రవాహము నా హృదయములోనికి ప్రవహించుచున్నట్లు అనుభూతి చెందితిని. నేను మీతో ప్రసంగించుచున్న మాటలన్నియు వారి సాంగత్యముచే కలిగిన శక్తిప్రసారలబ్ధములే.

మనకు శ్రద్ధ కావలెను. ఆత్మవిశ్వాసము కావలెను. బలమే జీవనము. బలహీనతయే మరణము. శ్రద్ధయను భావమును పోగొట్టుకొనుటచేతనే ఈ దేశము శిథిలమై పోయినది. కావున ధీరమానవులను తయారుచేయుడు. మనకు కావలసినది ధీరులు. శ్రద్ధలోపించినచో ధీరు లెట్లు తయారగుదురు? ఏ విద్యచే శీలము నిర్మిత మగుచున్నదో మానసికశక్తి వృద్ధి

చెందుచున్నదో బుద్ధి వికసించుచున్నదో దేని పలన వ్యక్తి స్వశక్తిపై నాధారపడగలడో అట్టి విద్య మనకావశ్యకము.

ఉపనిషత్కథలను మీరు చదువలేదా? మీ కొకటి చెప్పెదను. సత్యకాము డనువాడు గురుసమక్షమున బ్రహ్మచర్యజీవితము గడపుటకై పోయెను. గురువుగారు అతనికి కొన్ని ఆవుల నొప్పగించి వానితో అతనిని అడవికి పంపెను. ఎన్నో నెలలు గడచిన పిదప ఆ ఆవులు రెండింత లగుటను కనుగొని సత్య కాముడు గురుసమక్షమునకు తిరిగిపోవ నుద్యుక్తుడయ్యెను. అతనికి ఆ తిరుగు మార్గములో ఒక యెద్దు అగ్ని మరికొన్ని జంతువులు సర్వోత్కృష్టమైన బ్రహ్మజ్ఞానమును బోధించినవి. శిష్యుడు తిరిగి రాగనే అతని ముఖశివకలను ఒకసారి చూచుటతోడనే అతనికి బ్రహ్మ సాక్షాత్కారము కల్గినట్లు గురువుగారు గ్రహించిరి. యథార్థమైన విద్య, ప్రకృతి సాహచర్యమును విడువక జీవించుటనే సంపాద్యమైనదిని ఉపదేశించుటయే యీ కథలోని సీతి.

మానవుడు అగ్నివలె జ్వలించుచున్న శీలము గలవారి సాన్నిధ్యమున తన కాల్యమును, దీయు జీవింపవలెను. ఉత్తమవిద్యకు సజీవ తాత్కాలము అతని యెట్టయెదుట నుండవలెను. గ్రతి బాలుడును అస్థిలితబ్రహ్మచర్యము నవలంబించు నట్టి శిక్షణ సీయవలయును. అప్పుడే, అప్పుడు మాత్రమే, శ్రద్ధావిశ్వాసములు లభ్యము లగుచున్నవి. మన దేశమున సర్వ కాలములందును త్యాగపురుషులే జ్ఞానబోధ గావించిరి. మనము రామాయణము మహా భారతము ఉపనిషత్తుల నుండి చిన్న చిన్న కథలతో కొన్ని పుస్తకములను చాల సరళమైన భాషలో రచింపవలెను.

ఆ పుస్తకములను మన చిన్న పిల్లలకు చదువుట కీయవలెను.

శక్తి మొదలగునవి దాని యంతట నవియే వచ్చి చేరును. మీరు పఠింపఁగ్రహించినచో మీలో ఎట్టి అభండశక్తి ఉత్పన్నమగుననగా మీరు దానిని భరించుటయే కష్టమనిపించును. పరులకై యొనర్చిన ఎంత స్వల్ప కార్యమైనను

మీయందున్న శక్తిని జాగ్రత్త మొనర్చి క్రమముగా మీ హృదయమున సింహబలమును చొప్పించును. నేను మిమ్మొకగానో ప్రేమించుచున్నాను. కాని మీ రందఱును పనిచేయుచూ మరణింపవలె ననియే ఆకాంక్షింతును. మీ రట్లు చేయుట ఒకనిధముగ నా కానందదాయకమే యగును.

—

భక్తిరత్నావళి

మూలము :
శ్రీవిష్ణుపురి

వ్యాఖ్యాత :
విష్ణుచిత్తదు

(ప్రథమ విరచనము)

70-71

ఉద్ధృత డింకను చెప్పుచున్నాడు.

నాయం శ్రీయోగం ఉ నితాంతరతేః ప్రసాదః స్వర్యోషితాం నలినగంధరుచాం కుతోన్యః
రాసోత్సవే-స్య భుజదండగృహీత కంఠలఙ్ఘాశిషాం య ఉదగాద్రవజనల్లవీనామ్ ॥
అసామహో చరణరేణు జుషామహం స్యాం వృందావనే కిమపి గుల్మతౌషధీనామ్
యాదుస్త్వజం స్వజనమార్యపథం చ హిత్యా భేజిర్ముకుందపదవీం క్రుతిభిర్విమృగ్యామ్ ॥

(10-47-60, 61)

వ్రజపురమునందలి గోపికలు రాసక్రీడయందు శ్రీకృష్ణుని బాహువులను తమ భుజములపై ధరించు నపురూపమహాద్యాగ్యమును బడయగల్గిరి. పద్మగంధులగు నప్పరసలు కాని తుదకు నిరంతరము అతని చెంతనే యుండు లక్ష్మీదేవికాని ఇట్టి యదృష్టమునకు నోచుకొనలేదనిన ఇతర భక్తులమాట చెప్పనేల?

ఈ గోపికలు తమ బంధుజనులను ఆప్తవర్గమును సచ్చిలమును కూడ విడనాడి వేదములు విదకు శ్రీకృష్ణసదాబ్జములను వెదకుకొనిరి. అట్టివారి పాదధూళిచే కప్పబడుటకు నేను బృందావన మందలి యొక తీగగనో పొదరిల్లుగనో ఉండగల్గుట ఎంతటి యదృష్టమో కదా!

72

భక్తికి మాత్రమే భగవంతుడు వశుడైనచో భగవంతుడు పక్షపాతియను విమర్శను యధిష్ఠిరుడు వారించుచున్నాడు.

న బ్రహ్మణః స్వపరభేదమతిస్తవ స్యాత్ సర్వాత్మనః సమదృశః స్వసుఖానుభూతేః
సంసేవతాం సురతరోరివ తే ప్రసాదః సేవానురూపముదయో న విపర్యయోత్ర ॥

(10-71-6)

పరబ్రహ్మనగు నీకు వీరు నావారు వారు పెరివారను భేదము లేదు. ఆత్మానుభూతి యందే తుష్టి యందు నీవు ఎల్లరయెడ సమదర్శివి. కల్పవృక్షమును ప్రార్థించువారికి వలె ని న్నాశ్రయించు వారికి మాత్రమే నీ యనుగ్రహము లభించును. వారివారి సేవకు తగినట్లే వారువారు ఫలితములను పొందుదురు. ఇందు విపరీత మేమియు లేదు.

గమనిక : భగవంతునికి పక్షపాతము లేదని భావము. ఎవరైనను అతనిని ప్రార్థింప వచ్చును. అతని కటాక్షమును పడయవచ్చును. కొందఱు అతని నాశ్రయింతురు. కొందఱు తాశ్రయింపరు. ఆశ్రయింపని వారిది దోషముకాని భగవంతుని దోష మేమియు లేదు.

73

ఏ ఇతరసహాయము లేకున్నను కేవలము భక్తివలననే భగవంతుని జేరవచ్చునని, శ్రీకృష్ణుడే గోవికల నాశ్వాసించుచున్నాడు.

మయి భక్తిర్ని భూతానామమృతత్వాయ కల్పతే

దిష్ట్యా యదాసీన్మత్సేహో భవతీనాం మదాపనః ॥

(10-82-44)

నా యెడల ప్రేమార్ద్రులు భక్తి కలిగిన నెల్లగును మోక్షము నందుదురు. అట్లగుటచేత నాయందు మీ కట్టి భక్తి యుండుట మహద్భాగ్యమే.

బృందావనమున శ్రీ రామకృష్ణులు

(శ్రీ) ప్రేమానందస్వామికి శ్రీరామకృష్ణానందస్వామి వ్రాసిన రెండు త్రరములు)

శ్రీ చేతనానందస్వామి యనువాదము

ఆలంబజార్ మఠము, డేవుల బృందావనయాత్రనుగూర్చి అతనినుండి

26-12-1895,

పియసోదరా, బాబూరామ్,

నిన్న హృదయముఖిర్ణి

(శ్రీ రామకృష్ణుని

మేనల్లుడు) మఠమునకు వచ్చెను. శ్రీ గురు

మొదట మధురలో దిగి ధ్రువఖట్టమును, శ్రీ

కృష్ణునితో సంబంధపడిన ఇతర ముఖ్య ప్రదేశ

ములను దర్శించెను. పిదప బృందావనమునకు

పోయి గోవిందాలయమువద్ద నున్న ఒక యింటి
యందు నివసించెను. మధురుడు, హృదయుడు
వలుపురు ఇతరులును ఆయనతో నుండిరి.
బృందావనమున ఆయన ఎప్పుడును భావ
సమాధియందే యుండుటవలన ఒక యడుగై
నను నడువజాలకుండెను. ఆకారణమున ఆయన
పవిత్రదేవాలయములు దర్శించుటకు ఒక
పల్లకి నేర్పాటు చేసిరి. ఆయన దేవతామూర్తు
లను చూచుటకు వీలుగ పల్లకి తలుపులు తెఱ
చియే యుంచబడినవి. కొన్నిసార్లు ఆయన
భావాతిరేకమున పల్లకి నుండి దుముకుటకు
ప్రయత్నించును. కాని పల్లకి కొమ్మును పట్టికొని
ప్రక్కనే నడచుచుండిన హృదయుడు ఆయనను
వారించును. ఈ విధముగ హృదయునితో గురు
దేవులు శ్యామకుండమును రాధాకుండమును
పరిసర దేవాలయములను దర్శించెను. ఆ సందర్భ
మున మధురుడు పోలేడు.

దారిలో శ్రీ గురుదేవులు ఒక తెల్ల నెమళ్ళు
గుంపును చూచి హృదయుని హెచ్చరించెను.
ఉత్సాహాశీశయముతో ఆయన పల్లకి నుండి
దూముకుట కుద్యుక్తుడయ్యెను. తరువాత ఒక
జుకలగుంపును చూచెను. అదియు ఆయనను
ఉత్సాహవారిధిలో ముంచివేసెను. పంచిపెట్టు
టకై మధురుడు హృదయునకు నూట యేబది
రూపాయలను నాణెములుగ ఇచ్చి యుండెను.
శ్రీ గురుదేవులు వైష్ణవునో మహాత్మ్యునో చూచి
నపుడు అతనికి కొన్ని నాణెముల నిమ్మని
హృదయునితో చెప్పెను.

అటుతరువాత ఆయన గోవర్ధనపర్వతమును
చూచుటకు పోయి దాని శిఖరము వఱకును

ఎక్కెను. అచ్చటి అర్చకులు ఆయన దిగి
వచ్చుటకు సాయము చేసిరి.

గంగామాత (నిధువనమున నివసించు
చుండిన బృందావన భక్తురాలు). ప్రథమవీక్షణ
ముననే శ్రీ గురుదేవుల దివ్య స్వభావమును
గుర్తించెను. ఆమె ఆహ్వానముపై ఆయన ఆమె
వద్ద ఆటువీడు దినము లుండెను. ఆ సావన
చరిత్రురాలిచే శ్రీ గురుదేవులు ఎంత ఆకర్షితు
డయ్యెననగా ఆయన ఆ ప్రదేశమును వదలుట
కిచ్చగింపకుండెను. ఇది విని మధుర బాబు గంగా
మాతనుండి శ్రీ గురుదేవుల నెట్లైన తొలగింపు
మని హృదయునితో చెప్పెను. శ్రీ గురుదేవుల
నిచ్చటనే వదలి రిక్తహృదయములతో ఇంటి
కెట్లు మరలి పోగలమని మధురు డనెను. అట్లు
హృదయుడు గంగామాత ఇష్టమునకు వ్యతిరేక
ముగ, ఆమె పెద్దగా అఱచుచు ప్రతిఘటించు
చుండ, గురుదేవులను నిధువనము నుండి తీసి
కొని పోయెను.

ఆయన బృందావనయాత్ర నట్లు ముగించి
మధురునితో మధురకు మరలిపోయి అచ్చటి
నుండి కలకత్తాకు పోయెను. బృందావనములో
నున్నప్పుడు ఆయన వైష్ణవ వేషమును ధరిం
చెను. తరువాతి యుత్తరములో ఇతర వివర
ములను వ్రాసెదను.

నీ—

శశి.

14 పుష్యమి

సోదరా బాబూరామ్,

శ్రీ గురుదేవులు ఆవైష్ణవ వేషమును రాధా
కుండమువద్ద చతురయను పేరు గల యొక

అర్చకునివద్దనుండి స్వీకరించెను. ఈ బృందా వన యాత్రయందు ఆయన ఎప్పుడూను ఒక వెదురుకర్రను కొనిపోయెడువాడు. ఒక్కొక్క సారి హృదయుడు దానిని ఆయనవద్దనుండి తీసికొనెడివాడు. ఇది గురుదేవులను తోచిపెట్టెడిది. దానిని తిరిగి పొందువరకు ఆయన విచార గ్రస్తుడయ్యెడివాడు. బృందావనములో ఆయన

ఒక యడుగుకూడ నడువజాలకుండెను. యమునలో స్నానము కూడ పల్లకిలో కూర్చుండియే చేసెడువాడు.

నీ—

శశి,

(మూలము : ఉద్బోధన్ పుష్కమి 1849).

తిరుక్కు ఆశు

మూలకర్త:

శ్రీ వశువనాయనారు

ఆనుకర్త:

నే, భక్తవత్సలము

చతుర్థాధికారము - ధర్మబలము

ధర్మము ప్రాణులకు స్వరాదిఫలము నిచ్చును, మోక్షపురుషార్థము నొసగును, శాస్త్రన ధర్మమును మించిన సమున్నతి సాధనము వేతేది? ... 31

ఎవనికిగాని ధర్మానుష్ఠానమును మించిన సమున్నతి సాధనమును లేదు, వ్యామోహముచే ధర్మమును మఱచుటను మించిన కీడును లేదు. ... 32

మీకు మీకు సాధ్యమైనంతవఱకు ధర్మమునడి సుకృతము నవిచ్ఛిన్నముగ త్రికరణములచేతను చేయుడి. ... 33

అట్లు యథాశక్తి ధర్మము చేయువాని మనస్సులో కళంకము లేకుండుట ధర్మసర్వస్వము, మనఃకళంకముతోడి వేషభాషలువట్టి యాడంబరములే. ... 34

అసూయ విషయత్వవృత్తి శ్రోధము వాక్పాఠవ్యము అనెడి నాల్గింటిని తుడిచివేసికొని సదా వర్తించుటే ధర్మము. ... 35

(ఇప్పుడెలబ్రాయమున నున్నారము శాస్త్రున) ధర్మానుష్ఠానమును మరణించునాటికి పెట్టుకొంద మని తలంపక, ధర్మమును సదా అనుష్ఠింపవలెను. అట్లనుష్ఠితమైన ధర్మమే దేహమునుండి యుత్పన్నమిండు జీవునకు సేగి లేని లోడగును. ... 36

ధర్మప్రయోజన మిది యని తెలిసికొనుటకు శాస్త్రప్రమాణ మక్కఱ లేదు. పల్లకిలో కూర్చున్నవానిని పల్లకిని మోయుచున్నవానిని జట్టి అది ప్రత్యక్షముగనే తెలియుచున్నది. సుకృతముకలిమి పల్లకి నెక్కించినది, సుకృతములేమి పల్లకిని మోయించినది— అనుట. ... 37

ధర్మము నాచరింపని దిన మొక్కటైనను లేకుండు నట్లుగ నొకడు సదా ధర్మమును చక్కగా నాచరించునేని, అధర్మాచరణ మతనికి పునర్జన్మమార్గమును మూసివేయు బండ యగును. ... 38

గృహస్థధర్మముతో పొందుపాసగు ఆనందమే ఆనందము, దానికి విరుద్ధముగ (వ్యభిచా

రాదులవలన) గలుగునది అప్పటికి ఆనందముగ నున్నను దుఃఖమున పర్యవసించును, కీర్తియు చెడును. ... 39

ఎవనికిగాని కర్తవ్యమగున దెల్ల సుకృతమే, మానవలసిన దెల్ల దుష్కృతమే. 40

ఉపోద్ఘాతము ముగిసినది.

గృహస్థధర్మము

పంచమాధికారము - గృహస్థజీవనము

గృహస్థు డనబడువాడు ధర్మస్వభావులగు తక్కిన మూడాశ్రమములవారు చను సన్మార్గమున వారికి దృఢసహాయు డగును. ... 41

రక్షకులచే విడువబడినవారికిని దరిద్రులకును యాచకులకును గృహస్థుడే దిక్కు. ... 42

పితరుల-అతిథుల-చుట్టముల సమారాధనమును పోషించుకొనుటయు గృహస్థుని పరిష్కరము. ... 43

గృహస్థుడు పాపభీతి గల్గి, ధనసంపాదనము గావించి, పితరులను వేల్పులను అతిథులను చుట్టములను తృప్తిపఱచి కేవలమును తానుపయోగించుకొని జీవించునేని, అతని సంతతికి విచ్ఛేద ముండదు. ... 44

గృహస్థజీవి పత్నిపట్ల ప్రేమయు ఇతరుల పట్ల ధర్మమును గలిగి మెలగవలెను. అట్లు మెలగుట ఆ జీవితమునకు నాణెమును ప్రయోజనము నగును. ... 45

గృహస్థజీవితమును ధర్మమార్గమున గడపువానికి వాసప్రస్థాశ్రమ మొందులకు! ... 46

గృహస్థాశ్రమమందె యుండి తదనుగుణశీల సమంచితుడై జీవించువాడు అన్నిరకాల వాసప్రస్థులకంటెను పరిష్ఠుడు. ... 47

తపస్సులకు వారిదారిని జన తోడ్పడుచు తానును తపధర్మమును వీడకుండు గృహస్థుని జీవితము తపస్సులజీవితమునకంటె సధిక సహన సంపన్నము. ... 48

గృహధర్మము యతిధర్మము అనడిరెంటిలో గృహధర్మమే ప్రళితధర్మ మని శాస్త్రములు చెప్పినవి. ఒరులనిందకు గుఱి కానియప్పడే యతిధర్మము గృహస్థధర్మము వంటి మంచిదగును. ... 49

గృహస్థధర్మానుష్ఠాతకు మఱుజన్మమున స్వర్గసుఖము తప్ప దనుటే కాదు, భూలోకమున నుండగనే యతడు నాకనివాసులగు వేల్పులలో నొక్కడుగ గౌరవ మొందును. 50

షష్ఠాధికారము - గృహిణి

గృహస్థాశ్రమోచితములైన సద్గుణములును సత్ప్రవర్తనమును గలిగి, మగని వచ్చుబడికి తగినరీతిలో జీవితమును గడపు పత్నియే సహధర్మిణి. ... 51

గృహస్థాశ్రమోచితములైన సద్గుణ సత్ప్రవర్తనము లెవనిగృహిణి కుండవో, అతని కెంత సంపద యున్నను జీవితము వ్యర్థమే. 52

సద్గుణ సత్ప్రవర్తములు గల యిల్లాలున్నవానికి లేనిదేది! సద్గుణసత్ప్రవర్తనములుగల యిల్లాలు లేనివానికి ఉన్నదేది! ... 53

ఇల్లాలికి సువృథపాతివ్రత్య ముండునేని, భర్త కంతకంటె మేలిమి ఏ మున్నది! ... 54

వేఱుదైవము నుపాసింపక, తనదైవమగు భర్తనే ఆరాధించి మేల్కొంచు నామే 'కురియుము' అనిన వాన కురియును. ... 55

పాతివ్రత్యము సడలకుండునట్లుగ తన్నుకాపాడుకొనుచు, భర్త నారాధించుచు, ఇద్దరి

మంచిపేరును నిల్పుచు, ఇట్టి సద్గుణసత్ప్రవర్తనములందలి యధ్యవసాయమును దృఢముగ నవలంబించియుండు మహిళయే మహిళ. 56

మగువలను చెఱలో నుంచి చేయు కాపుదల సీమప్రయోజనము. వారు తమ మనస్సును పాతివ్రత్యమున నిల్పుకొని తమను చేసికొను కాపుదలయే శ్రేష్ఠ మైనది. ... 57

భర్తృసమారాధనపరమైన మగువలు నాక లోకమున క్రిదశులవలన నత్యధిక పూజను పడయుదురు. ... 58

మంచిపేరునందు కోరిక గల యిల్లాలు ఎవనికి లేవో, అతడు తనతప్పులెన్ను శత్రువుల నమక్షమున పురుషసింహమువలె గంభీరముగ నడువ జాలడు. ... 59

ఇల్లాలి సద్గుణసత్ప్రవర్తనములే భర్తకు మంగళము లనియు, ఆసద్గుణ సత్ప్రవర్తనము లకు సత్పుత్రప్రాప్తియే అలంకార మనియు ఎఱుకగలవారు వక్కాణింతురు.

(సశ్రేష్ఠము)

అధ్యాత్మమార్గము*

శ్రీ యతీశ్వరానందస్వామి

చిటుతవయస్సున ప్రారంభింపుము

ఆధ్యాత్మికజీవనమును జీవితమున సాధ్యమైనంత చిన్నతనముననే ప్రారంభింపవలెను. పారమార్థిక జీవనమునకు బీజమును మనస్సునందు బాల్యముననే నాటినతప్ప తరువాతి జీవనమున పారమార్థికభావములు కలుగు నవకాశము లేదు. ప్రపంచమున జీవించునపుడే పారమార్థికములు కానివారు ప్రపంచమునుండి విరమించిన పిదప నెన్నటికిని పారమార్థికులు కాజాలరు. వారికి ఆ ప్రాత కలుషసంస్కారము లెంత గాఢముగ నేర్పడిపోవుననగా వాని నున్మూలించుట ఇక సాధ్యమే కాదు. వారి ఉద్ద్యేగములకు స్వభావమునకు తానినలై వారు కోరుకొను విధమున జీవింపలేక పోవుదురు. ఉన్నతతరమగు జీవనము శారీరకముగ గాని మానసికముగ గాని వారికి సాధ్యపడదు. అట్లుండ, ఈ జీవితముననే

మోక్షసాధన ప్రారంభించి మనకు లభించిన కాలమును శ్రేష్ఠతమముగ నుపయోగించు కొనుటయే మన ఆదర్శము.

భగవద్కృప

మానవునకు స్వప్రయత్నరూపముననే భగవద్కృప లభించును. ఈ దృశ్యమాన ప్రపంచముకంటె శాశ్వతమును, ఉత్తమమును అగు విషయముకొఱకు తీవ్రప్రయత్నము చేయుటకు వలసిన సంకల్పబలము రూపమున లభించును. కొందఱు 'విధి' అందురు. మరికొందఱు స్వప్రయత్నమందుడు. తదితరులు "అవును, నిజమే, అంతయు భగవదీచ్ఛపైనే ఆధారపడియున్నది. కాని భగవంతుడు నేను నా కాయశక్తుల ప్రయత్నింపవలె నని యుద్దేశించుచున్నాడు. నా "విధి" స్వప్రయత్నరూపముననే ప్రకటితమగు

చున్నది. స్వప్రయత్నమును నాయందు కల్పించు నది భగవత్సంకల్పమే” అందుకు, కాని పని త్రత లేనిచో నిష్కల్మషమైన వైరాగ్యము లేనిచో ఆధ్యాత్మిక జీవనము కాని ఆధ్యాత్మిక ప్రయత్నము కాని జరుగు అవకాశమే లేదు. మనము ఓపినంతవఱకు శక్తి గలిగి సంతనము ప్రయత్నించిననే గాని భగవత్ప్రసాద సిద్ధింపను.

మనోవిగ్రహము

ఏ విధమైన ఆధ్యాత్మిక జీవనము నందైనను ముఖ్యముగ కావలసినది మనస్సునందు ఎక్కువ భాగమును భగవద్వింతన యందే మగ్నము చేయుట, ప్రాపంచిక విధులను నిర్వర్తించు నపుడుకూడ ఎన్నడును మనస్సును, దాని ఆలోచనలను, పూర్తిగ ప్రాపంచిక సంబంధబాంధవ్యములపాలు కానియకుండుట, మనస్సును విభజించుట కొంతవఱకైన నేర్చి, ఏపని చేయుచున్నను మనస్సునందొక భాగము భగవంతుని, భగవంతునిమాత్రమే, ఆశ్రయించి యుండునట్లు చేయవలెను. సిరంతరాభ్యాసమువలన అక్షంత దీక్షవలన మనమేమి ఆలోచించినను ఏమి చేసినను అదియంతయు భగవత్సేవయే అని భావించుచు మన కర్మఫలములందు మనకధికారము లేదను మనోభావము నేర్పఱచుకొనవచ్చును. “హే! భగవన్! నే నేపని చేసినను దానిని నీ ఆరాధనగనే భావించును.” ఈ సేవ శారీరకము కావచ్చును. మేధాయంతము కావచ్చును. అధ్యాత్మికము కావచ్చును. కొందఱు మానవుల వలనను కొన్ని వస్తువుల వలనను ఏ మనస్సునందేర్పడు ప్రతిచర్యలను గమనింపుము. వానికి తగినట్లు నడచుకొనుము. నీ గతించిన జీవితము నందలి దుష్టసంస్కారములను ప్రకోపింప జేయు వాని నన్నింటిని పరిహరింపుము. ప్రాపంచిక ప్రేమను వెన్నాడుచు భగవత్ప్రేమను కూడ

తత్కాలముననే కలిగి యుండుట అసాధ్యము. రాముడును కాముడును ఒకచో నుండజాలరు.

గమ్యమును మార్గమును గూర్చిన నిశ్చితబుద్ధి

ప్రాపంచిక సుఖములు కాని స్వర్గసుఖములు కాని మన జీవనగమ్యము కావను ఆదర్శమును నిర్ధారించుకొనవలెను. ఆత్మ సాక్షాత్కారమే మన గమ్యము—ఈ ప్రపంచము కాని స్వర్గ లోకము కాని మఱి యే యితరలోకము కాని కాను. స్వర్గసుఖములు ప్రాపంచిక సుఖముల కంటె భిన్నములు కావు. వానికొకటై ప్రాకులాడుచున్నంతకాలము మనము గమ్యమును చేరుకొనజాలము. స్వర్గమున కాని ప్రపంచమున కాని కల భగవత్సృష్టిని మించి భగవంతుని కొకటై ఉత్కంఠితులము కావలెను.

ఆధ్యాత్మిక జీవనమునకు దీక్షాబద్ధుల మగుటకు పూర్వము దానివలన కలుగు కష్టనష్టముల నెదుర్కొనగలమా? లేదా యని నిశ్చయించుకొనవలెను. మన ఆదర్శమును గూర్చి మన జీవనవిధానమునుగూర్చి ఒక్కసారి తిరుగు లేని నిశ్చయమునకు రావలెను. ఎట్టి పరిస్థితులయందైనను దానికి వైదొలగక నిలువవలెను. ఈ మిథ్యాభూతముల నన్నింటిని ఆతిక్రమింపవలెననినచో మనయందు కొంత ధీరత్వము నిర్భీకత కొంత దుస్సాహసము కావలసియున్నది. మన తాకిక వాంఛల నన్నింటిని బలి ఇచ్చుటకు సిద్ధపడిననే తప్ప ఉన్నతాదర్శమును సాధించు అశయిండుదు. “మాకు యుక్తాయుక్త వివేకము నిమ్ము. వైరాగ్యము నిమ్ము. భక్తి జ్ఞానముల నిమ్ము” భగవంతుని మనమిట్లు ప్రార్థింపగూడ

యుక్తాయుక్త వివేకము

జనులందఱితోడను నిస్సంకోచముగ మగులరాదు, కొంత విచక్షణను పాటింపవలెను. ఎవ

రై నను నిన్నా కర్మించినచో మనస్సును ఉత్తమ మార్గమునకు త్రిప్పము. ఆ వ్యక్తి ఆకర్షణ యంతయు నశించునట్లు ఆ వ్యక్తిపట్ల నొక అయిష్టతను జుగుప్సను కలిగించుకొనుము. కొంతకాలము విగప ఈ జుగుప్సకూడ తుడిచి వేసి ఏ ఇతర ఆగంతకుని చూచునట్లుగనో ఆ వ్యక్తిని నిర్వికారముగ చూడవలెను. ఆధ్యాత్మిక జీవనమున ఇతరులతోడి వ్యక్తిగత మగు సంబంధమును త్రొంచుకొనినను భగవంతుని ద్వారా వారిపట్ల ఒక వికాలతరమగు ప్రేమను సానుభూతిని కలిగియుండువు. ఎవరైనను ఉత్తమ మగు ఆదర్శము నందుకొనినచో అధమమైన ఆదర్శము దాని ఆకర్షణను కోలుపోయి త్యజింప బడును. మనము తీసికొను ఆహారము నందు కూడ మనము కొంత నిగ్రహమును విచక్షణను సాటింపవలెను. కనుక మనము ఈ శరీరమునం దుండునంత కాలము శరీరముపట్ల శ్రద్ధ వహించి పోషించి భగవత్సాక్షాత్కారమునకు తగిన ఉపకరణముగ నుంచుకొనవలెను. జబ్బు పడిన వానియందును బలహీనునియందును దేహబుద్ధి ఆరోగ్యవంతునియందుకంటె అధికముగ నుండును. ఆధ్యాత్మికజీవనమున త్వరితముగ పురోగతి నందవలె ననిన ఈ దేహబుద్ధి సాధ్యమైనంత తక్కువగ నుండునటుల చూడవలెను.

మన మనస్సు కొంతవఱకైనను పరిశుద్ధమై నిస్సంగమై వైరాగ్యమునకు సిద్ధముగ నుండినచే తప్ప భగవత్సాక్షాత్కారమునుగూర్చి చింతించుటయే సాధ్యపడదు. నీ హృదయమును నీ మనస్సును సాధ్యమైనంత వఱకు పరిశుద్ధము చేయుము. అప్పుడు ఆధ్యాత్మిక సాక్షాత్కారమను అగ్నివ్యాలు అన్నికోరికలను దహించినేయును.

పావనచరిత్రులను గూర్చి ధ్యానము

నిరాకారుడు నిర్గుణుడు అగు భగవంతుని గూర్చిన ధ్యానముతో ఆధ్యాత్మిక సాధనను

ప్రారంభింప గలుగువారు మిక్కిలి అరుదు. పలు వురకు నిరాకారుడైనను సగుణుడగు భగవంతుని గూర్చిన ఊహయే దుస్సాధ్యము. భగవంతుని గూర్చిన ఈ అంతర్వామిత్యమును అతీతమును గూర్చిన ఊహ మనకు సాధ్యము కానంత వఱకు మనము మొదట పుణ్య పురుషుల రూపమున— అవతార పురుషులు ప్రవక్తలరూపమున— ప్రకటితమైన భగవద్వైభవమును గూర్చి చింతింపవలెను. నిక్కముగ ఆంతరంగికముగ భగవంతు నారాధించుటను గూర్చి మాటలాడుట మిక్కిలి సులభము. కాని వాస్తవమునకు మన కది సాధ్యము కాకపోవుటచే అది అర్థరహిత మగు మాటల సముదాయముగనే మిగిలిపోవును.

మనము మన పరిమితమైన కల్మషపూరితమైన వ్యక్తిగతచైతన్యము ద్వారా ఆలోచింతుము. కాని మహాత్ములు అనంత చైతన్యము ద్వారా ఆలోచింతును మనము ఆత్మవిస్మృతి నొందిన చిన్ని బుడగలవంటివారము వారు తమ సాగర జన్మమును మనుచని పర్యతోన్నత తరంగముల వంటివారు. సాగర మెన్నటికిని తరంగరూపమునకు పరిమితము కాదు.

'అవతార మనునది భగవంతుని ఒక అద్భుత మగు వ్యక్తికరణము, కాని సంపూర్ణ మగు వ్యక్తికరణము కాదు నిజమునకు సాధారణ మానవులయందును భగవంతుడు కలడు.

చిన్నిబుడగల మగుటచేత ఒక తరంగిత చైతన్యమును కూడ పూర్తిగ గ్రహించుట మనకు కష్టసాధ్యము. ఆ మహిత చరిత్రులను అరాధించుచు ధ్యానించుటచేత మనము వారి అతీంద్రియ చైతన్యములోడి సంపర్కమును పొందుదుము. ఇది మన పరిమితజీవనముయొక్క శృంఖలములను భగ్గుము చేయును. నూతన

తేజమును కొనివచ్చును. మన హృదయపు లోతులలో దాగియున్న ప్రగాఢ చైతన్యమును బాగరితము చేయును. ఈ తరంగములు మనకు సాగరసంపర్కమును కలిగించును. మనము సావధానముగ వారి జ్ఞానభూమికను చేరుకొనుట వలన మన భ్రమలన్నియు తొలగి పోవును.

దేహబుద్ధి నశించును, స్త్రీపురుష భేదము మాయ మగును, పరిచ్ఛేదకములను విదళించుకొని ఒక సూతనమైన పరిశుద్ధమైన అస్తిత్వమును పొందుదుము—విశ్వవ్యాప్తమైన ఆ అస్తిత్వము మన వ్యక్తిగతజీవనమును అస్తిత్వమును అర్థవంతముగ చేయును. (సశేషము)

రాంభొట్లూ - సోంభొట్లూ

చెవిటి సోమశేఖరశర్మ

సోంభొట్లు : అయితే ఈ స్థూల సూక్ష్మ కారణ శరీరాల కతీతమైనది 'నేను' అంటావు? దాని స్వరూపమే ఆనంద మంటావు?

రాంభొట్లు : అతీతమైనది అంటే 'ఇవి కానిది అది' అని కాదు, ఈ మూడింటిలోనూ ఉంటూ ఈ మూహ లేనప్పుడుకూడా ఉండేది అని ఉద్దేశం. నిజంగా 'నేను' అని మనం వ్యవహరించేది దాన్ని గురించే, అవును, దాని స్వరూపమే ఆనందం.

సోంభొట్లు : మరి ఇందాక విశ్వం అన్నావు?

రాంభొట్లు : శ్రద్ధగా విను మరి. ఈ ప్రపంచం లోని గాలిపీలుస్తూ ఈ ప్రపంచాన్ని ఆహారంగా జీర్ణం చేసుకుంటూ ఈ ప్రపంచంతో, మనుషులే గానీ కుక్కలూ పిల్లులే గానీ ఇల్లూ వాకిలీ చెట్లూ చేమలే గానీ ఇలా ఈ ప్రపంచంతో, అనేక రకాల సంబంధ బాంధవ్యాలతో పడుకూ పేకగా కలిసిపోయి ఉన్నావు, సూక్ష్మంగా చెప్పాలంటే నీవు ఈ ప్రపంచంలో ఒక భాగానివి, ఏం?

సోంభొట్లు : నిజమే.

రాంభొట్లు : ఇంకో విధంగా చెప్పాలంటే ఈ నీ శరీరం ఈ ప్రపంచ వస్తువుల రూపాంతరం. అంతేనా?

సోంభొట్లు : దేహం పాంచభౌతిక మంటారు మరి. అదేనా నీవు చెప్పేది? మట్టి నీళ్ళూ నిప్పు గాలి ఆకాశాలతో తయారైన శరీరం మరి ప్రపంచ వస్తువుల రూపాంతరమే కదా!

రాంభొట్లు : అంటే నీవు మాత్రం అని వ్యవహరించేటప్పుడు నీవు వేతే ప్రపంచం వేతే అని ప్రపంచం అనేటప్పుడు ఆ ప్రపంచంలో నీవు కూడా ఉన్నావనీ అర్థం. తెలుస్తున్నది కదా!

సోంభొట్లు : ఆఁ ఆఁ!

రాంభొట్లు : ఇలా 'నీవు' అనే వ్యవహారానికి వ్యక్తి అనీ ప్రపంచం అనే వ్యవహారానికి సమిష్టి అనీ పేర్లు. వ్యక్తిగా స్థూలశరీరం ఉన్నప్పుడు సమిష్టిగా స్థూలప్రపంచం ఉన్నది, అలాగే వ్యక్తిగా ఉన్న సూక్ష్మశరీరం ఉన్నప్పుడు సమిష్టిగా సూక్ష్మప్రపంచం ఉన్నది. వ్యక్తిగా కారణశరీరం ఉన్నప్పుడు సమిష్టిగా కారణ ప్రపంచం ఉన్నది. తెలుస్తున్నదా?

సోంభొట్లు : ఏమిటో. సూక్ష్మశరీరం అంటే కర్మేంద్రియాలూ జ్ఞానేంద్రియాలూ ప్రాణాలూ మనస్సు బుద్ధి చిత్తమూ అహంకారమూ అని కదా చెప్పావు? సూక్ష్మ ప్రపంచం అంటే సూక్ష్మచెట్లూ సూక్ష్మఇహృ అన్నీ ఉంటాయా?

రాంభోట్లు : ఎందుకుండవూ? ఇలా చూడు, ఇప్పుడు మేల్కొన్నే ఉన్నావు, నీ స్థూల శరీరాన్ని 'సీవే' అనుకుంటున్నావు. స్థూల ప్రపంచాన్ని చూస్తున్నావు. ఏం? ఇప్పుడు సూక్ష్మ శరీరం గొడవే నీకు పట్టదు, అవునా?

సోంభోట్లు : (ఊరకుండును.)

రాంభోట్లు : రాత్రి నిద్రపోతావు. నీవు ఊరికి పోయినట్లూ రైలు చాలా లేటయినట్లూ, నీ మిత్రు లందఱినీ కలుసుకున్నట్లూ ఎంతో సుఖ సంతోషాలతో చాలా రోజులు గడిచిపోయినట్లూ కలగంటావు. ఈ కలలోని 'నీవు' ఎవరు? కలలోని రైలూ మిత్రులూ కాలమానమూ అంతా ఏమిటి?

సోంభోట్లు : (ఆశ్చర్యముతో నోరు తెరిచి) ఓహో! అదంతా వేతే ప్రపంచమా! స్వప్న ప్రపంచం!

రాంభోట్లు : అదే నీ సూక్ష్మశరీరమూ అదే నీ సూక్ష్మప్రపంచమూ, వ్యక్తి ఉన్నప్పుడు సమిష్టి ఉండక తప్పదని చూచి ఉన్నాము కదా.

సోంభోట్లు : నిజమే. మేల్కొని ఉన్నప్పుడు ఇప్పటి ఆలోచనలూ వ్యవహారాలూ ఒకటి. నిద్రలో కలలు గంటే ఈ మేల్కొన్నప్పటి ప్రపంచం గుర్తే ఉండదు, అప్పటి ఆలోచనలూ వ్యవహారాలూ అచ్చంగా మేల్కొన్నప్పటి లాగానే జరిగిపోతూ ఉంటాయి, నీ విప్పుడు చెబుతూ ఉంటే ఎంత ఆశ్చర్యంగా ఉంది!

రాంభోట్లు : ఈ కలలో నీవూ మేల్కొన్న నీవూ రెండూ నిజమే కదా మరి! కలలో నీ ఈ శరీరం లేకపోయినా?

సోంభోట్లు : నిజమే మరి. ఇప్పుడు నీతో మాట్లాడేది నేనే. నిన్న రాత్రి కలలో కాఫీలో చక్కెర తక్కువైందని మా ఆవిడ మీద విసుక్కున్నది నేనే, కాదనడం ఎలా?

రాంభోట్లు : ఇక ఒళ్ళు తెలియకుండా గాఢంగా నిద్రపోయా వనుకో, నిద్రలేచాక ఏమంటావు? ఎంత గాఢనిద్రపోయానో? ఏమీ తెలియలేదు అంటావు. కలలూ రాలేదు. నిద్రలో నీవు ఒకడివి ఉన్నట్లు కూడా నీకు తెలియలేదు.

సోంభోట్లు : (నవ్వుతూ) అక్షరాలా నిజం. మొన్నకసారి రాత్రి మావాడు లేచి కూర్చుని 'నే నెక్కడున్నాను?' అని తర్కించుకుంటున్నాడు, నవ్వలేక చచ్చాం.

రాంభోట్లు : చూడు మరి, ఏమీ తెలియకుండా నిద్రపోయినా ఆ నిద్రసుఖం అనుభవించేందుకు నీవూ, ఈ దేశకాలనిమిత్తాలను దాటి పోయిన మీవాడూ, అక్కడ కూడా ఉండనే ఉన్నారు. ఆ శరీరాలే కారణ శరీరాలు ఆ ప్రపంచాలే కారణ ప్రపంచాలూ, అర్థమవుతున్నది గదా?

సోంభోట్లు : ఓ, చక్కగా అర్థమవుతున్నది. మేల్కొన్నప్పుడు కల గంటున్నప్పుడు కలలు లేని నిద్రలో ఈ మూడు అవస్థలలోనూ మారకుండా ఉన్నదే నిజమైన నేనే—వ్యక్తిగా, ఆ నేనీలు ఉన్న ఆయా ప్రపంచాలు — వాటిని వేతే ఏమనాలి—అవి నా సమిష్టి రూపాలు, అంతే గదా?

రాంభోట్లు : అంతే. నీ స్థూల శరీరానికి నీ స్థూల ప్రపంచానికి భేదం లేదని రెండూ ఒకటే అనీ చెప్పాం గదా.

సోంభోట్లు : అవును. నా శరీరమూ పంచభూతాలతో చేసినదే, ప్రపంచమూ పాంచభౌతికమే. అందువలన నిజానికి రెండూ ఒకటే అనే అనాలి.

రాంభోట్లు : అలాగే సూక్ష్మకారణశరీరాలూ సూక్ష్మకారణ ప్రపంచాలూ, కను

కనే ఈ మూడు శరీరాల్లోనూ వాటిని మించి ఉన్న నీవే ఆ మూడు ప్రపంచాల్లోనూ వాటిని మించి ఉన్నావు.

సోంభోట్లు : (ఆలోచించుచును.)

రాంభోట్లు : నీ ఈ మూడు అవస్థల్లోనూ వ్యాపించి ఉన్న ఆ చైతన్యమే శరీరాల్లో ఉన్నంతకాలమూ 'నేను' గాను ప్రపంచాల్లో ఉన్నప్పుడు విశ్వంగానూ వ్యవహరించబడుతూ ఉంది.

సోంభోట్లు : ఆ చైతన్యంతో తెలిసి తెలిసి తాదాత్మ్యం పొందగలిగితే 'నేను' విశ్వవ్యాపి నని తెలుసుకొనగలనంటావు. నిజంగా విశ్వ మంతా నాదేనని గ్రహిస్తానంటావు. ఇప్పుడు నా శరీరాన్ని ఎంతగా ప్రేమిస్తున్నానో అప్పుడు నా ప్రపంచాన్నే అంతగానూ ప్రేమిస్తానంటావు ఏం ? (సాలోచనగా చూచుచును.)

రాంభోట్లు : అదీ, చక్కగా అందు కొన్నావు.

ప రి ప్ర శ్న

[శ్రీ రామకృష్ణ మఠము (మద్రాసు) న 10-6-72 న జరిగిన అంతర్వ్యంగమునందు జిజ్ఞాసువుల ప్రశ్నలకు శ్రీమ త్తపస్యానందస్వామి వారి యుత్తరములు]

ప్రశ : ఎవరికిని అపకారముచేయక పవిత్ర జీవనము గడపిన యొకడు దారుణవ్యాధిగ్రస్తుడయ్యెననుకొనుడు. అతని దుఃఖములన్నిటికి పూర్వజన్మలలో అతడు చేసిన కార్యములే కారణమని అతనికి చెప్పబడవలసిన విషయ ప్రయోజనమున్నదా? ఆపాపములు ఈజన్మలో తనకు తెలియనందున ఇప్పటి దుఃఖములను అప్పటి పాపములకు సరిపెట్టుకొన జాలనని అతడు తిరస్కరింపవచ్చును గదా? అతని నింకెట్లు అనునయింపగలము?

ఉత్తరము : కర్మసిద్ధాంతమును పూర్తిగ నంగీకరించిననే దానిపై నాధారపడిన వివరణ ములు సహాయకరము లగును. కార్యకారణ వంతమైన ప్రపంచమునందు వర్తమానము నందలి ప్రతియొక్క నైతిక ప్రభావయుతమైన సంఘటనకు నైతికప్రభావయుతమైన పూర్వ ఘటన యొకటి యుండి తీరవలెను. యాంతిక

ప్రపంచమున నున్నట్లే, ఈ సిద్ధాంతమును సూత్రప్రాయముగనైన నంగీకరించినను కర్మ సిద్ధాంతము మానవునకు అర్థవంతమగును. మన మిప్పుడనుభవించుచున్న దుఃఖములకు కారణములగు ఆ నిశ్చితకర్మలను తెలిసికొన వలెనని యొత్తిడిచేయుట, మన సర్వవాశము నకు దారితీయు జ్ఞాపకశక్తిని కోరితెచ్చుకొనుటయే. గతించిన జన్మలయందలి సంఘటనలను సాంగత్యములను అన్నింటిని గుర్తుతెచ్చుకొని నచో మానవుడు అత్యంతదౌర్భాగ్య స్థితి యందు పడిపోవును. ఈ వర్తమాన జీవిత మందలి అన్ని జ్ఞాపకములే మన మానసికా రోగ్యమునకు ఎంతయో చెఱుపు చేయ జాలును. మానవుని మనస్సును రక్షించుటకు దయార్ద్రప్రకృతి ఏర్పరచిన విధానమే మన కొన్ని జ్ఞాపకముల మఱపు. మనకు రక్షకములగు ఈ మఱపుపొరల నిర్మూలనమును మనము కోరకుండుము గాక. ఈ విశ్వమున జరుగు సంఘటనల వెనుక నొక న్యాయము-ధర్మము కలదని తృప్తిపడుటకు, మన వర్త

మానము మనభూతకాలముయొక్క ఫలమని యంగీకరించిన చాలును.

కర్మసిద్ధాంతము నవలంబించుటవలన మన బుద్ధికి కలుగు సమాధానమేకాక; మనము ఆ పరమసంకల్పశక్తియందు శరణ్యభావమును కూడ నలవరచుకోవలయును. పరమపాపమున ఆ పరమసంకల్పశక్తి ఎట్లు పనిచేయునో మన కర్మముకాదు, కర్మసిద్ధాంతమన ఆ సంకల్పశక్తిని మానవమేధ కార్యకారణరూపమున నర్థము చేసికొను ప్రయత్నము మాత్రమే. కాని తుదకు ఆ అనంతసంకల్పశక్తి లోతులను మన మర్థము చేసికొనజాలము. తెలివైనపని యేదనగా, దానిని ప్రతిఘటించుటకంటె దాని యందు శరణుపొందుటయే. ఈ శరణాగతిని

సంపూర్ణముగ నలవరచుకొనినచో దుఃఖ సంతప్తునకుకూడ అది శాంతి నీయగలదు.

ఈ దుఃఖములను నిర్ణయించు సిద్ధాంతములు మిక్కిలి అగమ్యములు. భగవంతుడెవని నెక్కువ ప్రేమించునో వానిపై తీవ్రతమములగు దుఃఖములను వర్షించుననిపించును. ఒక జీనసుక్రీస్తు శిలువవేయజడినాడు. ఒక రామకృష్ణపరమహంస కాన్సరు (Cancer) వ్యాధిలో కీర్తిశేషుడయ్యెను. గొప్ప భక్తకోటిలోనివారైన పాండవులు చెప్పరాని కడగండ్లు పడవలసినవచ్చినది. మహాత్ములగువారు కూడ మనకు తెలిసినంతవఱకు నిష్కారణముగ ననుభవింపవలసిన గానిని, అల్పజనలమగు మనము నహించుట నేర్చుకొనవలయును.

వార్తలు - విశేషాలు

శ్రీరామకృష్ణానంద స్వామివారి 113-వ జన్మదినోత్సవము శ్రీరామకృష్ణమఠము (మైలాపూరు మద్రాసు-4) న 1975 ఆగస్టు 5-వ తేది భక్తిప్రపత్తులు పెంపారగా జరుపబడినది. ఉదయమున 5 గంటలకు మంగళారాత్రికానంతరము గీతాపఠనము ఉపనిషత్ సారాయణము చండిపాఠము నడచినవి, మధ్యాహ్నమువఱకు భజనలు జరుగుచుండగా విశేష పూజయు హోమమును నిర్వహింపబడినవి. శ్రీరామకృష్ణానంద స్వామివారి చిత్రము అలంకృతమై మహావరణమున నమర్చబడి భక్తుల సందఱను ఆధ్యాత్మికభావతరంగములందోలలాడించుచుండినది. మధ్యాహ్నము పన్నెండుగంటలకు సమావిష్టులైన భక్తులకు ప్రసాదము పంచిపెట్టబడెను.

సాయంకాలికారాత్రికము తరువాత శ్రీరంగానంద స్వామివారు భక్తులకు శశి మహా

రాజుల (శ్రీరామకృష్ణానందుల) మహాత్వమును గూర్చి యుపన్యసించిరి. “వారి జీవితమే ఒక తీవ్రమైన తపము, పాటిలేని గురుభక్తికి అద్వితీయమగు గురుసేవకు నిధానము. శ్రీవారి శుభ నామమునకు తగినట్లే వారి యానందమంతయు శ్రీరామకృష్ణులయందే. గురుశుశ్రూష వారికి మోక్షముకంటె ప్రియము. శ్రీరామకృష్ణమఠము ఈనాడిట్లు వటవృక్షమువలె విస్తరించినదనగా దానికి శ్రీరామకృష్ణానంద స్వామివారి పెట్టుపోతలే కారణము. వారి గురుసేవ యందు గురువుగరి శిష్యులసేవయు గర్భితమై యుండెను. కనుకనే వారికి ‘మఠమునకు అమ్మ’ అను పేరు వచ్చినది. వారి యాశ్రయ శ్రీరామకృష్ణుల సాన్నిధ్యమున నుండుటయే, ఎట్టి కష్టకాలములందును వారు తమ కైంకర్యమును కంటువడసేయలేదు. పూజా మందిరములోని

శ్రీరామకృష్ణుల పటము వారికి సర్వవిధముల సజీవసాన్నిధ్యము, వారి శ్రీరామకృష్ణ పూజ సుమనసనోహరము, శ్రీరామానుజాచార్యుల పట్ల వారి ప్రేమ, శౌరవములు ప్రగాఢములు, వారు ఆచారనిష్ఠులైనను విశాలహృదయులు”

పిదప శ్రీరామకృష్ణ మత-సేవాసంఘ ఉపాధ్యక్షులు శ్రీ కైలాసానందస్వామివారు ఆంగ్లమున సూపనాసించి శ్రీరామకృష్ణానందస్వామి వారి ప్రజ్ఞాప్రేమ విశేష కథనములతో భక్తబృందమును హర్షపులకితగాత్రులను చేసిరి. వారి యుపన్యాస సారాంశము : శ్రీరామకృష్ణానందస్వామివారు ఆచారనిష్ఠమైన భక్తకుటుంబమున జనించిరి. వారి చిన్నతన మంతయు పూజలు ప్రతనియమములు ఉపవాసములు జాగరణల వాతావరణములో గడచిపోయినది. పాతశాలయందును కళాశాలయందును ఆయన ప్రజ్ఞానిధియైన విద్యార్థి, శ్రీరామకృష్ణులతోడి వారి సమాగమము వారి జీవితమున నొక ముఖ్యమైన మలుపు. శ్రీరామకృష్ణుని పదునార్గురు శిష్యులలో వారొకరైరి. ఏనుక్రీస్తుతోడి వారి ముఖ్య సంబంధమును శ్రీరామకృష్ణులు కనుగొనిరి. ఆర్జునైన శిష్యులకొఱకై శ్రీరామకృష్ణుల యాక్రోశమునకు ఫలముగ ఆయనకడ కరుదెంచిన బాలురలో శ్రీరామకృష్ణానందస్వామి యొకరు. ఆయనపై వారి కుటుంబమెన్నియో ఆశలుపెట్టుకొనియుండెను, మాతాపితలపట్ల వారికి బాధ్యత యుండెను, అయినను ఆ ప్రాపంచిక బంధముల సన్నిటిని త్యజించి తనను తాను ఆ యుగావతారునకు సమర్పించుకొనెను. శ్రీరామకృష్ణులతోడి ప్రప్రథమసమావేశముననే పారిమార్థికసంస్కారమును చిన్నతనముననే అనుసరింపవలసిన యగత్యమును గూర్చి తెలిసికొనెను. ఇక అప్పటి నుండియు ఆయన శ్రీరామకృష్ణ గతప్రాణులై సేవాపరా

యణులై జీవించిరి. కస్మిపూరునందు ఈ సేవపరాకాష్ఠ నందినది. నిజమునకు గురుసేవకంటె ఇతరమగు సేవన వారికి తెలియదు. విశేషమేమన శ్రీరామకృష్ణులు నిర్వాణమునొందినను వారి సేవాతత్పరత ఏమాత్రమును తరుగలేదు. భారతదేశమునకు త్యాగము - సేవ ఆదర్శములని యందురు. ఈ రెండను శ్రీరామకృష్ణానందులయందు అద్భుతముగ వ్యక్తమైనవి. మతమున కాయనయే ప్రాప్తయ్యె ననిన ఆశ్చర్యమేమి ?

జన్మదిన బహిరంగోత్సవము 10-8-75 న జరుపబడినది. 3-30 గంటలనుండి 5-30 వఱకు బ్రహ్మశ్రీ వి. ఎస్. వెంకటరమణ రావుగారు “భక్త కనకదాస” హరికథతో భక్తులను రంజింపచేసిరి. బహిరంగసభ శ్రీ వీరమోహనందస్వామివారి వేదగానము సంకీర్తనముతో ప్రారంభమై 5-30 గంటలనుండి 7-30 వఱకు శ్రీ కైలాసానందస్వామివారి అధ్యక్షతన జరిగెను.

శ్రీమత్తపస్వానందస్వామివారు తమ స్వాగతోపన్యాసమున శ్రీ కైలాసానందస్వామి వారి ప్రశంసను పేర్కొనిరి. మద్రాసు మతమునకు 1944 నుండి 1971 వఱకు అధ్యక్షుడుగ నుండి వారు చేసినసేవ నిరుపమానము. శ్రీరామకృష్ణ సంప్రదాయ కార్యక్రమము మద్రాసునందు వారి యాజమాన్యమున నిరంతరాయముగ వర్ధిల్లి విస్తృతమైనది దక్షిణదేశమునకు శ్రీరామకృష్ణుల దూతయైన శ్రీరామకృష్ణానందస్వామిని తలపించుచు శ్రీ కైలాసానందస్వామి వారును దక్షిణదేశమునకు తమ జీవితమున నధికాంశము సర్పించిరి. వివేకానంద కళాశాల మొదలగు విద్యాసంస్థలు, (దేశమున గల శ్రీరామకృష్ణసేవాసంఘమునుండి విద్యనభ్యసించు

చున్న 60,000 మంది విద్యార్థులలో 16,000 మంది మద్రాసునందే కలరు.) జనులకు పాఠాధికార సేవ, ప్రచురణసంస్థ, మతప్రదేశము — అన్నియు శ్రీ కైలాసానందస్వామివారి అనూన దూరదృష్టిని సాహసోపేతమైన నిర్వహణకు ప్రకటించుచున్నవి. ఇటీవలనే వారు శ్రీ రామకృష్ణ మత సేవాసంఘమునకు ఉపాధ్యక్షులుగుట మద్రాసు మతముయొక్క భక్తులకు మఱితముదావహమగు విషయము.

తరువాత నగరమునందలి మత సేవా సంఘ సంస్థల నేకముల తరపున శ్రీ కైలాసానంద స్వామివారికి పుష్పమాల లర్పింపబడినవి. శ్రీ ఎస్. కె. శివరామన్ గారు శ్రీ రామకృష్ణులపట్ల శ్రీ కైలాసానందస్వామి వారి ప్రగాఢ భక్తిని గూర్చియు, వారి గురువులగు శ్రీ మహాపురుష మహారాజుల (శ్రీ శివానందస్వామి) పట్ల వారి యచంచల భక్తి విశ్వాసములను గూర్చియు శ్రీ రామకృష్ణసంప్రదాయముపట్ల వారికి గల ఆకుంతితమైన సేవాతత్పరతను గూర్చియు భక్తి ప్రపత్తులతో ప్రశంసించిరి.

మద్రాసు వివేకానంద కళాశాలయందలి ప్రొఫెసర్ కె. గణేశన్ గారు ఆంగ్లమున మద్రాసు సాంఘిక జీవనమునకు శ్రీ శశిమహారాజులు (శ్రీ రామకృష్ణానందస్వామి) చేసిన యుపకృతినిగూర్చి ప్రసంగించిరి. వారిట్లనిరి : శ్రీ రామకృష్ణుల సేవయందు శ్రీ రామకృష్ణానంద స్వామి యెల్లరను అతిశయించెను, పవిత్రమైన ఆ సంప్రదాయమునకు ఆయన ఒక ఉత్తముడు ఉదాత్తుడు అగు ప్రతినిధి. ‘మహాపురుషుల జీవితము లన్నియు మన జీవితమును కూడ దివ్యములుగ చేసికొనగలమను విషయమునకు జ్ఞాపకలే’ యను కవివాక్యమున కాయన తారాణము. ఆయన నిరంతరము శ్రీ రామకృష్ణుల యందే లీనమై జీవించుచు కార్యములు నిర్వ

ర్తించుచు ఇతరులుకూడ ఆ పరమహంస తరుచాచార్యులందు నివసించునట్లు చేసెను. శ్రీ శశిమహారాజుల జీవితమును గూర్చి చింతించునపుడు, ‘పరంతరకాలమువలె, ప్రపంచాభ్యుదయమునకు పాటుపగు మహాత్ములుగూర్చి శ్రీ శంకరులు చేసిన స్తుతి స్మరణకు వచ్చును. జగద్గురుడగు శ్రీ రామకృష్ణుని శిష్యుడగు శ్రీ రామకృష్ణానందస్వామి శ్రీ కృష్ణ భగవానుని శిష్యులగు ఉద్ధవాక్షులను తలపించును. ఈ యుగావతారుని కార్య నిర్వహణకై ఎన్నుకొనబడిన యుపకరణ మాయన. గురుశక్తి మూర్తి భావమే శ్రీ రామకృష్ణపరమహంస, భగవంతుని యనుగ్రహశక్తియే గురువు. వివేకచూడామణి వచనములలో శ్రీ రామకృష్ణ పరమహంస కరుణాసముద్రుడు, బ్రహ్మవీర, “అయినను, నేను కాదు క్రీస్తుడేవుడే నాయందు నివసించుచున్నాడు” అను సెయింట్ పాల్ మాటలను స్మృతికి తెచ్చుచు శ్రీ శశిమహారాజ్ తన యాత్మను శ్రీ రామకృష్ణులయందే లీనము చేసెను. శ్రీ రామకృష్ణులయందే శ్రీ శశిమహారాజ్ జీవించియుండెను. వారి ప్రతియొక్క చర్యయుగురుదేవులయిచ్చానుసారమే జరిగెను. వారి గురుదేవుః పూజ కార్యకలాపముకంటె నధికమై ఎల్లరకును ఉచ్చేధకరమై యొప్పెను. ఏకమనస్కమైన భక్తికి అవ్యవహితమైన సేవకు ఆయన రూపకల్పన. తీర్థయాత్రలయందైనను వారికి రుచిలేదు, సావిత్ర్యమంతయు వారికి వారి పూజామందిరములోని సాన్నిధ్యమునందే యుండెను. వారి జీవితము పరిపూర్ణమైన ఆత్మత్యాగము, ఆత్మార్పణము, మన దేశమునందలి భక్తాగ్రగణ్యుల ప్రకటించిన, శాస్త్రములుద్ఘాటించిన, భక్త్యాదర్శమునకు ఆయన జీవితమే ఒక వ్యాఖ్యానము.

పిదప ఆర్. రాధాకృష్ణన్ గారు - తిరుచిరాపల్లి - తమిళమున ప్రచురించిరి. గురువు శ్రద్ధాయుతుడై శశిమహారాజు అత్యంతాదరణీయుడనుచు వారు తమిళ ప్రబంధములనుండి తమిళనాడోదాహరణములను చూపిరి. గురువును తిప్ప ఇతర దైవము నన్వేషించని సాధకు లెందఱో కలరు శ్రీరామకృష్ణుని సేవయందును వారిపట్లగల పృష్టియందును శశిమహారాజు ఆంజనేయుని గుర్తునకు తెచ్చును. శశిమహారాజులందు ఆత్మ ప్రకటనయే లేదు. ఉద్బవంతయు శ్రీరామకృష్ణ చైతన్యమే. తన గురువునందు వారి శరణాగతి, భగవంతునియందు గర్వేంద్రుని శరణాగతి వంటిది, శ్రీ కృష్ణునియందు ద్రావణి శరణాగతి వంటిది. అది సంపూర్ణము, నిర్భేషము.

సమావేశమును ముగించుచు శ్రీకైలాసానంద స్వామివారు ఇట్లనిరి: శ్రీరామకృష్ణుల కార్యము వర్ధిల్లుచున్నది. ఆయన కార్యము నాయనయే చేసికొనును. ఇతరులు నిమిత్త మాత్రులుగ నుండును. చూపగులుగ నుండును. 'శ్రీరాముని ఇచ్చ' కథలోని సాలెవాని వలె ప్రతి పనియందును శ్రీరాముని ఇచ్చను చూచుటను ప్రతియొక్క గురు సేర్పుకొనవలెను. శ్రీ వివేకానందస్వామి శ్రీ శశిమహారాజులను మరమునకు మూలస్థానమునయు 'అమ్మ' అనియు పేర్కొని యుండిరి. నిజముగ శ్రీరామకృష్ణ నాటకమున శశిమహారాజులపాత్ర అశి ముఖ్యమైనది కీలకమైనది. వ్యవస్థాపకలయందును నిర్మాతలయందును శశిమహారాజులను మించిన వారెవరును లేరు. శ్రీరామచంద్రునకు హనుమంతు డెట్లో శ్రీరామకృష్ణులకు శశిమహారాజు అట్లు. శ్రీరామకృష్ణుల ఇచ్చాన సారము వారి

పదునార్దురు శిష్యులును వారిని పరివేష్టించి వారివారి పాత్రలను నిర్వహించి చనిరి. కాని శ్రీరామకృష్ణనాటకము మొదలగుచున్నది ఇప్పుడే. ఇక రావోవు దశాబ్ద శతాబ్దముల వఱకు అది కొనసాగును. శ్రీరామకృష్ణులు ఒక విశిష్టగురువైనచో శ్రీ శశిమహారాజు ఒక విశిష్ట శిష్యుడు. ప్రపంచపుకోగమనమున ప్రతి ముఖ్య ఘట్టమునను భగవంతుని సాహాయ్యము లభించుటయు పరిస్థితులు చక్కబడుటయు ప్రపంచ చరిత్ర ప్రదర్శించుచునే యున్నది. శ్రీరామకృష్ణోద్యమమున శశిమహారాజులపాత్ర ప్రముఖము శాశ్వత ఫలదాయకము. దక్షిణ భారత దేశము వారి కెంతయో ఋణపడి యున్నది. దక్షిణ దేశమున వారి కృషి ఫలితము కాలక్రమమున సమగ్రముగ ప్రకటితము కాగలదు. వారు మాతృదేవి శ్రీ శారదాదేవిని దక్షిణ దేశమునకు కొనివచ్చినపుడు ఆమెపాత్ర సుఖముగ జరుగుటకై వారురక్తమునోడ్చిరియే చెప్పవచ్చును. శ్రీ శారదాదేవిపట్ల వారి భక్తిప్రపత్తు లట్టివి. మద్రాసున వారి విద్యాదాన కార్యక్రమమున వారితో సహకరించుటకు రాము, రామానుజుడును లభించుట యొక యద్భుతము. నిక్కముగ శ్రీరామకృష్ణోద్యమ మున ప్రథమమున ఉత్తర దేశమునకు పిదప దక్షిణ దేశమునకు శశిమహారాజుల కృషి యమోఘము.

ప్రొఫెసర్ ఎస్. నారాయణన్ అధ్యక్షులకు వక్తలకు వందన సమర్పణము కావించిరి.

పిదప శ్రీరామకృష్ణ మత భజనమండలి భక్తులకు సంకీర్తనలతోను స్తోత్రములతోను వీనులవిందు గావించినది.

రామకృష్ణమిషన్ వరదబాధితులకు సహాయ కార్యక్రమము

ఒక మనవి

బీహారు రాష్ట్రమునందలి ఉద్భృతమైన వరదలు జనులకు ఆస్తిసాస్తులకు అపారమైన నష్టమును కలిగించుట ఎల్లరకుటే తెలిసిన విషయమే. పాట్నా నగరముకూడ ఈ వరదల తాకిడికి బలియైనది. నగరమునందలి ఎన్ని యో ప్రాంతములందు ఇంకను నీరు నిలిచియున్నది. వరదల వలన కలుగు అనేకములగు వ్యాధులవలన పరిస్థితి మఱింత నిషమించినది.

పాట్నా నగరమునందును ఆ పరిసరములందును ఆగస్టు 27 వ తేదీనుండి రామకృష్ణ మిషన్ వరదబాధితులకు సహాయ కార్యక్రమమును ప్రారంభించినది. ప్రస్తుతము గోధుమపిండి అటుకులు ఉర్లగడ్డలు ఉప్పు అగ్గిపెట్టెలు మొదలగునవి, ధోవతులు, చీరలు, వీక్షాప్రాంతములందు 5000 బాధితజనులకు పంచిపెట్టబడుచున్నవి. అదేసమయమున ఆ ప్రాంతములందే వైద్యసహాయముకూడ చేయబడుచున్నది. అయినను సాధ్యమైనంతమంది బాధితులకు ఉపయోగకరమగు సహాయమందుటకు ఇతరప్రాంతములకుగూడ భారీయెత్తున సహాయకార్యక్రమము విస్తరింపవలసియున్నది. సోదరసామాజికలు ఉదారహృదయముతో విరాళములనిత్తురను ధైర్యముతో మేము సహాయకార్యక్రమమును ప్రారంభించితిమి. దీననారాయణ సేవయందు సోదరసామాజికులందఱును పూర్వమువలెనే శక్తికొలది చేయూత నిత్తురని విశ్వసించుచున్నాము.

తదర్థమగు విరాళములు ఈ క్రింది యడ్రెసులందు కృతజ్ఞతతో స్వీకరింపబడును. చెక్కులు (Cheques) పంపగోరువారు “రామకృష్ణమిషన్” పేరిట పంపవలెను.

అడ్రెసుల పట్టిక

1. రామకృష్ణమిషన్ బీలారు మఠము 711-202 హారా.
2. అద్వైత ఆశ్రమము 5, దేహీ ఎన్ టల్లి రోడ్డు కలకత్తా 700-014.
3. ఉద్బోధన్ కార్యాలయము 1, ఉద్బోధన్ లేన్ కలకత్తా 700-003.
4. రామకృష్ణ ఇన్ స్టిట్యూట్ ఆఫ్ కల్చర్ గోల్ పార్క్ కలకత్తా 700-029.
5. రామకృష్ణ ఆశ్రమము సేవాప్రతిష్ఠాన్ 99 శరత్ బోసురోడ్డు కలకత్తా 700-026.
6. రామకృష్ణమిషన్ ఆశ్రమము రామకృష్ణ అవెన్యూ పాట్నా 800-004.
7. రామకృష్ణ ఆశ్రమము ఖార్ బొంబాయి 400-052.
8. రామకృష్ణమిషన్, రామకృష్ణ ఆశ్రమమార్గ్ న్యూఢిల్లీ 110-055.
9. రామకృష్ణమఠము, మైలాపూరు మద్రాసు 600-004.

హిందూమతము

అనువాదకులు :

కీ. శే. కందుకూరు మల్లికార్జునంగారు

శ్రీ వివేకానందస్వాములవారు హిందూమతస్వరూపమును పాశ్చాత్యఖండవాసులకు బోధించి, దానికి లోకసన్మానమును, వ్యాప్తిని కలిగించిన దివ్యవాక్కు లిందు సులభసుందర మగుభాషలో వివరింపబడియున్నవి.

(168+18) పుటలు

వెల : రూ. 4-00

శ్రీశారదా ప్రసంగములు

అనువాదకులు :

కీ. శే. వెదురుమూడి వేంకటకృష్ణరావుగారు, బి. ఏ.

శ్రీ రామకృష్ణుని సహధర్మచారిణియు, ఆదర్శసతియు, ఆదర్శయోగినియు, ఆదర్శ మాతయు నగు శ్రీ శారదాదేవి భక్తులతో నొనర్చిన దివ్యసంభాషణలు! తేట తెనుగున రచింపబడియున్నవి.

(తృతీయ ముద్రణము)

346 పుటలు

వెల : రూ. 3-00

సందేశ తరంగిణి

(రెండు భాగములు)

అనువాదకులు :

కీ. శే. తత్త్వనందస్వాములవారు

పాశ్చాత్య దిగ్విజయయాత్రానంతరము శ్రీ వివేకానందస్వాములవారు కొలంబో మొదలు ఆల్మోరా వరకు—ప్రతిసగరము నందును ఒసగిన ఉపన్యాసముల సంపుటి కరణము, ఒక్కొక్క ఉపన్యాసము ఆల్మోడ్ధారకము, జ్ఞానోత్తేజకము, దేశభక్తి భరితము.

ప్రతిభారతీయుడను తప్పక చదివితీరవలసిన దివ్యగ్రంథరాజము.

మొదటి భాగము :

రూ. 4-00

రెండవ భాగము :

రూ. 3-00

ఇట్లు వ్రాయుడు : మేనేజరు, శ్రీ రామకృష్ణమఠము, మైలాపూరు, మద్రాసు-600004

శ్రీరామకృష్ణోపనిషత్తు

తమిళ రచయితలు :

శ్రీ చక్రవర్తి రాజగోపాలాచార్యులుగారు

అనువాదకులు :

గౌ॥ న్యాయమూర్తి

శ్రీ ప్రతిపాటి సత్యనారాయణరావుగారు

శ్రీరామకృష్ణ దేవుని దివ్యోపదేశ వాక్యము లాధారముగాగొని, వానిని విరివి పఱచి, మనోహర కథా రూపముగను, సంఘాక్షరరూపముగను అమర్చిబడినది.

128 పుటలు

వెల : రూ. 3-75

శ్రీరామకృష్ణ పరమహంస

సీతీకథారత్నములు

అనువాదకులు :

శ్రీ చిరంతనానందస్వామి

మనోహరములు చమత్కారములు తత్త్వార్థబోధకములు అగు శ్రీరామకృష్ణుల సీతీకథలలో విశిష్టమగువాని నెన్నుకొని విషయానుగుణముగ విభజించి యనువ దించిరి. హృద్యమగుకైలి.

పుటలు : 84 + VI వెల : రూ. 2-50

నాలుగవ ముద్రణము

నా జీవితము జీవనకార్యము

శ్రీవివేకానందస్వామి

అనువాదకులు :

శ్రీ కందుకూరి మల్లికార్జునం

భారతదేశ ప్రజలు లక్షలాదిగ వెతల పాలై కుండుచుండుటను చూచి ఆయన హృదయమెట్లు రక్తాశ్రువులు కార్చుచుం డెనోతన మాతృదేశమును మరల పూర్వ తేజోవైభవముతో దీపించునట్లు చేయుటకు ఆయన సంకల్పించిన మార్గ మెద్దియో ఇందు ప్రస్తుటముగ తెలియుచున్నది.

పుటలు : 61+II

వెల : రూ. 1-25

(రెండవ ముద్రణము)

బాలల వివేకానందుడు

బెంగాలీమూలము :

శ్రీనిరాయణానందస్వామి

అనువాదకులు :

శ్రీ కరణం రంగనాథరావు

జగద్విఖ్యాతుడైన వివేకానందస్వామి జీవితచరిత్ర బాలబాలికలకు సులభముగా అర్థమగునట్లు రచింపబడినది. స్వామివారి బాల్యవిశేషములు శ్రీరామకృష్ణుల సాంగత్యము పాశ్చాత్యదేశములకు పయ నము మాతృదేశమున వారి కార్యక్రమము మనోహరముగ సంగ్రహింపబడినది.

పుటలు : 80+VIII

వెల : రూ. 2-00

(రెండవ ముద్రణము)

అడ్రెసు : మేనేజరు, శ్రీ రామకృష్ణమఠము, మైలాపూరు, మద్రాసు - 600004



శ్రీరామకృష్ణమఠము, మైలాపూరు, మద్రాసు-600004

1975-వ సంవత్సరము, నవంబరు మాసమున జరుగనున్న

ఉత్సవ కార్యక్రమము

శ్రీశ్రీ కాళీపూజ :

2-11-75 ఆదివారము : సాయంత్రాళిక ఆరాధికానంతరము.

ఆదివారములందు సత్సంగ సమావేశములు :

అవరాహము 4-00—4-20 వఱకు లలితా సహస్రనామ పారాయణము (9-11-75, 28-11-75)

,, ,, ,, శ్రీవిష్ణు సహస్రనామ పారాయణము (18-11-75, 30-11-75)

4-20—4-30 ,, ధ్యానము.

4-30—5-30 ,, కమిళమున ఉపన్యాసములు:—

శ్రీమద్భాగవతము : శ్రీ 'అజ్ఞా' ఎన్. సుబ్రహ్మణ్యంగారు (9-11-75)

శ్రీదక్షిణామూర్తి స్తోత్రము : డా. టి. ఎస్. పి. చుహాదేవన్ గారు (18-11-75)

శ్రీవిష్ణు సహస్రనామము : శ్రీ వి. ఆర్. కల్యాణసుందరశాస్త్రిగారు (28-11-75)

శ్రీమద్రామాయణము : డాక్టర్ ఎన్. పిట్టినాథన్ గారు (30-11-75)

5-30—8-30 ,, ఆంగ్లమున ఉపన్యాసములు:—

శ్రీమద్భాగవద్గీత : శ్రీమ త్తవస్యానందస్వామిలవారు.

8-30—8-00 ,, ఆరాధికము - భజన.

సత్యైకోపన్యాసములు :

1-11-75 శనివారము : 5-30 శ్రీమద్రామాయణ వఠనము : శ్రీ పి. రామకృష్ణన్, ఐ.సి.ఎన్. (రిటైర్డ్)

22, 29-11-75 ,, 5-30 శ్రీమద్రామాయణము : డాక్టర్ ఎన్. పిట్టినాథన్ గారు.

ఇతర వారములందు ఉపన్యాసములు : అవరాహము 5-30 గంటలకు

పోషవారములు : శ్రీవిష్ణుసహస్రనామము (ఆంగ్లము) శ్రీ పీకమోహనందస్వామి.

మంగళవారములు : ఆధ్యాత్మరామాయణము (ఆంగ్లము) శ్రీ గభీరానందస్వామి.

బుధవారములు : శ్రీమద్భాగవతము (ఆంగ్లము) శ్రీ గోరోకానందస్వామి.

గురువారములు : అముదమొగ్గి (కమిళము) శ్రీ శ్రీరంగనందస్వామి.

కుశ్రవారములు : ఆత్మబోధ (కమిళము) శ్రీ ఆర్. రామకృష్ణన్.

9-11-75 ఆదివారము : అంతర్వేగ సాధన.

ఉభయ ఏకాదశియందు సాయంత్రాళిక ఆరాధికానంతరము శ్రీరామనామ భజన (14-11-75, 29-11-75)

15-11-75 శనివారము శ్రీ సుబోధానందస్వామి జయంతి.

17-11-75 పోషవారము శ్రీ విజ్ఞానానందస్వామి జయంతి.

కుశ్రవారములందు సాయంత్రాలము 8-30 గంటలకు తిరువళ్ళిక్కేణ్డాయందలి దక్షిణమాడవీయందు 18-వ నంబరుగల శ్రీరామకృష్ణ మందిరమున శ్రీమత్ గోరోకానందస్వామిలవారి భగవద్గీతోపన్యాసములు.

ఈ ఉత్సవము లన్నింటియందును భక్తరెల్లరును పాల్గొని భగవంతుని యనుగ్రహభాగ్యమును బడయగోరుచున్నాము.

అధ్యక్షులు,

శ్రీరామకృష్ణమఠము, మద్రాసు-600004.

శ్రీ రామకృష్ణమత ప్రచురణలు

శ్రీ రామకృష్ణ సూక్తి సుధ	... 7 50
శ్రీ రామకృష్ణ బోధామృతము	... 4 50
గురుపదేశములు	... 2 00
శ్రీ రామకృష్ణోపనిషత్తు	... 3 25
శ్రీ రామకృష్ణ పరమహంస	
నీతికథారత్నములు	... 2 50
పరమహంస శ్రీ రామకృష్ణుడు	... 0 25
నా గురుదేవుడు	... 0 40
శ్రీ రామకృష్ణుడు, విశేషానందస్వామి	... 0 25
శ్రీ శారదాదేవి జీవిత చరిత్ర	... 2 75
శ్రీ శారదా ప్రసంగములు	... 3 00
శ్రీ శారదాదేవి	... 1 25
శ్రీ విశేషానంద జీవిత చరిత్ర	... 4 00
విశేష సూక్ష్మదర్శనము	... 4 00
బాల విశేషానందుడు	... 2 00
శ్రీ విశేషానంద సంపూర్ణ గ్రంథావళి	
9 సంపుటముల సేతు (సాదా)	... 45 00
,, ,, క్యాలిగ్రో	58 50
* విడి సంపుటములు ఒక్కొక్కటి సాదా	5 00
,, ,, క్యాలిగ్రో	... 6 50
సంక్షేప తరంగిణి (మొదటిభాగము)	... 4 00
,, (రెండవభాగము)	... 3 00
భక్తి యోగము	... 4 00
కర్మయోగము	... 4 00
హిందూమతము	... 4 00
భారత యువజనులారా!	... 3 00
ప్రబోధ రత్నాకరము	... 2 50
శ్రీ విశేషానందలేఖావళి (మొదటిభాగము)	2 25
,, (రెండవభాగము)	1 75
అనుమత వేదాంతము	... 1 25
ప్రాచ్యమ-పాశ్చాత్యము	... 1 25

పి. కాగోనగరోపన్యాసములు	... 1 00
భారతదేశము	... 1 00
భారతీయ మహిళ	... 1 00
శ్రీ రామకృష్ణ సేవాసంస్థ దాదర్శనములు	0 50
నా సంస్కరణ యుద్ధ విధానము	... 0 87
నవీన భారత దేశము	... 0 40
పవహరి బాబా	... 0 25
తాపత్రయ చిక్తవ్య	... 0 60
పారమార్థిక సంభాషణలు	... 3 00
నారద భక్తి చూత్రములు	... 4 00
శ్రీ దొడ్డ భాగవతము-రెండవ సంపుటము	5 50
,, మూడవ సంపుటము	7 50
దేవీమాహాత్మ్యము	... 2 50
పరతత్త్వ ప్రసంగము	... 2 00
శ్రీమద్భగవద్గీత (టీకాతాత్పర్య	
విశేషాంశసహితము)	... 9 00
పారాయణగీత మూలము	... 1 00
గిరిశచంద్ర	... 1 00
శ్రీ రామకృష్ణ ఆరాధికము మణియు	
శ్రీరామనామ సంకీర్తనము	... 0 50
భక్తి మర్దము	... 1 00
శ్రీ రామకృష్ణ ఉవాచ	... 0 80
శ్రీ శారదా సూక్తి గణపతము	... 0 80
శ్రీ విశేషానంద కింభారానము	... 0 80
శ్రీకృష్ణవాణి	... 0 80
బుద్ధతాపాచ	... 0 80
కైన్య సూక్తిమాల	... 0 80
మనమృదు సూక్తి మంజరి	... 0 80
అద్భుతానందస్వామి	... 0 87

ఇదియేకాక ఆంగ్ల, సంస్కృత, తమిళ, హిందీ, కన్నడ గ్రంథములును,

వేదాంతసేవరి (ఆంగ్లము) శ్రీరామకృష్ణ విజయము (తమిళము)

అను మౌనప్రతికలును, శ్రీరామకృష్ణ పరమహంస, శ్రీశారదాదేవి, శ్రీవిశేషానందస్వామి మాన్యుగుజారి ఛాయాచిత్రములు, త్రివిధ చిత్రములు, తెలచిత్రములు మాన్యుగుస వెన్నియో మాయొద్ద అభివృద్ధి అవుతు.

* అయిదవ సంపుటము క్యాలిగ్రోగాని అట్టబెయ్యగని లేదు.

ఇట్లు వ్రాయుడు :



శ్రీ రామకృష్ణమతము, మైలాపూరు, మద్రాసు - 600004.